

# അൽമായവേദി



അഖില മലകര ഓർത്തഡോക്സ് അൽമായവേദിയുടെ മുഖപത്രം

## പിൻഗാമിയും സഹായിയും

### എം. കുര്യൻ തോമസ്

മലകരസഭാധ്യക്ഷന്മാർക്ക് അവരുടെ ജീവിത കാലത്ത് പിൻഗാമിയെ കണ്ടെത്തുക എന്നത് നവീനമായ ഒരു സ്വന്ദായമല്ല. അന്ത്യോഘ്നബന്ധം മുർച്ചിച്ച 19-ാം നൂറ്റാണ്ടിൽ ഈ പതിവ് ഇല്ലാതാക്കാൻ ശ്രമിച്ചെങ്കിലും മലകരസഭ, സഭാധ്യക്ഷന്റെ ജീവിത കാലത്തു തന്നെ പിൻഗാമിയെ കണ്ടെത്തുന്ന രീതി അവലംബിച്ചിരുന്നു എന്ന് ചരിത്രം സാക്ഷിക്കുന്നു.

1653-ലെ കുന്നൻകുരിശിനുമുമ്പ് മലകരസഭയെ ഭരിച്ചിരുന്ന അർക്കദിയാക്കോന്മാർ പരമ്പരയാദേശേ കുടുംബത്തിൽ നിന്നുള്ളവരായിരുന്നു. ഓരോ അർക്കദിയാക്കോനും തന്റെ ജീവിതകാലത്തു തന്നെ യോഗ്യനായ ഒരു അനന്തരവനെ സ്വകുടുംബത്തിൽ നിന്നും കണ്ടെത്തി, പഠിപ്പിച്ച്, പിൻഗാമിയാക്കാൻ പരിശീലിപ്പിച്ചിരുന്നു. മുൻഗാമിയുടെ മരണശേഷം അവർ സ്വയമേ *ജാതിക്കു തലവൻ* എന്ന സ്ഥാനത്ത് എത്തിയിരുന്നതു മൂലമാണ് മെത്രാന്മാരുടെ അഭാവത്തിൽ പോലും മലകരസഭ നിലനിന്നത്.

1653-ൽ പകലോമറ്റം തോമ്മാ അർക്കദിയാക്കോനെ മാർത്തോമ്മാ ഒന്നാമൻ എപ്പിസ്കോപ്പയായി വാഴിച്ച് മലകരയിൽ തദ്ദേശീയ എപ്പിസ്കോപ്പേറ്റ് സ്ഥാപിച്ചപ്പോഴും ഈ പാരമ്പര്യം പിന്തുടർന്നു. മുൻകാലങ്ങളിലേതുപോലെ സ്വകുടുംബത്തിൽ നിന്നു തന്നെ പിൻഗാമിയെ കണ്ടെത്തി വാഴിക്കുക എന്ന നടപടിയാണ് മാർത്തോമ്മാ മെത്രാന്മാർ സ്വീകരിച്ചിരുന്നത്. ഇതിനായി പലപ്പോഴും പകലോമറ്റം കുടുംബത്തിന്റെ റോമൻ കത്തോലിക്കാ വിഭാഗത്തിൽ ചേർന്ന ശാഖകളിൽ നിന്നു പോലും പിൻഗാമികളെ കണ്ടെത്തിയിട്ടുണ്ടെന്നാണ് പറയപ്പെടുന്നത്.

മാർത്തോമ്മാ ഒന്നാമനടക്കം അടിയന്തിര സാഹചര്യങ്ങളിൽ വാഴിക്കപ്പെട്ട മൂന്നു പേർ ഒഴികെ ബാക്കി ആറ് മാർത്തോമ്മാ മെത്രാന്മാരും മുൻഗാമികളാൽ വാഴിക്കപ്പെട്ടവരാണ്. ഇവരിൽ ആരും ജീവിതകാലത്ത് ചുമതല കൈമാറിയതായി തെളിവൊന്നുമില്ലെങ്കിലും പിൻഗാമിയെ കണ്ടെത്തി വാഴിച്ചു എന്ന ചരിത്രസത്യം നിലനില്ക്കുന്നു.

1814-ൽ മലകര പള്ളിയോഗം പകലോമറ്റം കു

ടുംബവാഴ്ച അവസാനിപ്പിച്ച് പുലിക്കോട്ടിൽ ഇട്ടുപ്പ് റമ്പാനെ മാർ ദിവന്നാസ്വോസ് ദ്വിതീയൻ എന്ന പേരിൽ മലകര മെത്രാപ്പോലീത്തയായി വാഴിച്ചു. അതോടെ മലകര സഭാധ്യക്ഷന്മാരെ തിരഞ്ഞെടുക്കുക എന്ന പതിവും ആരംഭിച്ചു. ഇതേ കാലത്തു തന്നെ ആരംഭിച്ച പ്രൊട്ടസ്റ്റന്റു സഹവാസം മലകരയെ കൊണ്ടെത്തിച്ചത് ഗാഢമായ അന്ത്യോഘ്നബന്ധത്തിലാണ്. അന്ത്യോഘ്നരാകട്ടെ ജീവിതകാലത്തു പിൻഗാമിയെ തിരഞ്ഞെടുക്കുന്നതിനെ നഖശിഖാന്തം എതിർത്തു. ഹുദായ കാനോനിലെ ഒരു പരാമർശനം ഇതിനുപോൽബലകമായി അവർ ചൂണ്ടിക്കാട്ടിയിരുന്നെങ്കിലും അടിസ്ഥാനപരമായി തങ്ങളുടെ സ്വാധീനവും മേല്ക്കൈയും മലകരയിൽ ഉറപ്പിക്കുക എന്ന ലക്ഷ്യമാണ് ഇതിനു പിമ്പിലുണ്ടായിരുന്നത്.

കുശാഗ്രബുദ്ധിയായ മാർ ദിവന്നാസ്വോസ് അഞ്ചാമന് ഈ ഗുഡലക്ഷ്യത്തെപ്പറ്റി നല്ല അറിവുണ്ടായിരുന്നു. ഒരുപക്ഷേ താൻ പട്ടമേല്ക്കാൻ ശീമയിലെത്തിയപ്പോളുണ്ടായ തികത്താനുഭവങ്ങൾ ഈ അപകടത്തിലേയ്ക്കുള്ള ചൂണ്ടുപലകയായി അദ്ദേഹം കണ്ടിരിക്കാം. ഏതായാലും മലകരയുടെ സുരക്ഷിതത്വത്തിന് ജീവിതകാലത്ത് പിൻഗാമിയെ തിരഞ്ഞെടുത്തു വാഴിക്കേണ്ടതിന്റെ ആവശ്യകത അദ്ദേഹത്തിനു ബോദ്ധ്യമായി. അതിനാലാണ് 1873-ൽ അദ്ദേഹം പരുമലയിൽ വിളിച്ചുകൂട്ടിയ മലകര പള്ളിയോഗം ഓരോ മലകര മെത്രാന്റെയും കാലത്ത് പിൻഗാമിയെ തിരഞ്ഞെടുത്തു വാഴിക്കണം എന്ന കാനോൻ പാസാക്കിയത്.

പരുമല സുന്നഹദോസ് നിശ്ചയങ്ങൾ ഏതാണ്ട് അതേ പടിയാണ് 1876-ൽ മുളന്തുരുത്തി സുന്നഹദോസിൽ പാസാക്കിയത്. എന്നാൽ അന്നു സ്ഥലത്തുണ്ടായിരുന്ന അന്ത്യോഘ്വാ പാത്രിയർക്കീസിന്റെ എതിർപ്പിനെ ഭയന്നാവണം ഈ വ്യവസ്ഥ മുളന്തുരുത്തി സുന്നഹദോസിൽ ഉൾപ്പെടുത്തിയില്ല. എങ്കിലും ദീർഘദൃഷ്ടിയായ മാർ ദിവന്നാസ്വോസ് അഞ്ചാമൻ വിട്ടുകൊടുക്കാൻ തയ്യാറായില്ല. തന്റെ ജീവിതകാല

(ശേഷം 5-ാം പേജിൽ)

## സ്ഥാനമോഹികൾ ഒന്നിക്കുന്നു

## ഭരണപരിഷ്കാര നടപടികൾ

## സ്തംഭനേത്തിലേക്ക്

അൽമായവേദി ന്യൂസ് സർവീസ്

കോട്ടയം: പ. ദിദിമോസ് പ്രഥമൻ ബാവാ തുടങ്ങിവെച്ച ഭരണ പരിഷ്കാര നടപടികൾ സ്തംഭനോവസ്ഥയിലെത്തി. സ്ഥാനം പോയവരും പോകുമെന്നു ഭയക്കുന്നവരും ക്രമീകൃത ഭരണത്തിൽ താല്പര്യമില്ലാത്തവരും നടത്തുന്ന സംഘടിത ശ്രമങ്ങൾക്ക് ഫലം കണ്ടു തുടങ്ങിയതായാണ് സൂചന.

ഏറെക്കാലമായി സഭാംഗങ്ങൾ ആവശ്യപ്പെട്ടു വന്നിരുന്ന വർക്കിംഗ് കമ്മറ്റി പുനഃസംഘടനയിലൂടെ ഭരണ പരിഷ്കാരങ്ങൾക്ക് തുടക്കം കുറിച്ച പ. ദിദിമോസ് പ്രഥമന് കടുത്ത എതിർപ്പാണ് നേരിടേണ്ടി വന്നത്. ദശാബ്ദങ്ങളായി സഭയെ ഹൈജാക്ക് ചെയ്തിരുന്ന ഗുഡാലോചനാ സമിതിയ്ക്കു സ്ഥാനം പോയതിലുള്ള അസഹിഷ്ണുതയോടൊപ്പം പരിഷ്കാരങ്ങൾ താഴേത്തട്ടിലേയ്ക്കു വ്യാപിച്ചാൽ വർഷങ്ങളായി തങ്ങൾ കൈവശം വച്ചിരിയ്ക്കുന്ന സഭാ സ്ഥാപനങ്ങളും സ്ഥാനങ്ങളും പോകുമെന്നു ഭയപ്പെട്ട ഇടത്തരം സ്ഥാനികൾ കൂടി കൂട്ടുചേർന്നാണ് പരിഷ്കരണ ശ്രമങ്ങളെ അട്ടിമറിച്ചത്.

വ്യവസ്ഥാപിത മാർഗ്ഗത്തിലൂടെ മാത്രം തീരുമാനങ്ങളെടുക്കുകയും നടപ്പാക്കുകയും ചെയ്യുക എന്ന പ. ബാവായുടെ നയമാണ് പരിഷ്കരണ ശ്രമങ്ങൾക്ക് വിനയായതെന്നു സൂചനയുണ്ട്. സുപ്രധാന അംഗങ്ങൾ ഹാജരാകാനുള്ള ‘അസൗകര്യം’ പ്രകടിപ്പിച്ച് കമ്മറ്റികൾ കൂടാതിരിയ്ക്കുക എന്നതാണ് മുഖ്യതന്ത്രം.

പുനഃസംഘടിപ്പിക്കേണ്ട പല പ്രസ്ഥാനങ്ങളിലേയും നിലവിലുള്ള അംഗങ്ങളോട് രാജിവയ്ക്കുവാനാവശ്യപ്പെട്ടിട്ട് വിസമ്മതിച്ചതായും റിപ്പോർട്ടുണ്ട്. പ. ബാവായെക്കൊണ്ട് കടുത്ത നടപടികളിലേയ്ക്കു കടത്തി എതിർപ്പു ക്ഷണിച്ചു വരുത്തി അദ്ദേഹത്തെ ദുർബലനാക്കുക എന്നതാണ് ലക്ഷ്യം. ഇതിനിടെ അഴിമതിയാരോപണ വിധേയരായ ചിലരെ നീക്കം ചെയ്യുന്നതിനെതിരെ ചില മെത്രാപ്പോലീത്തന്മാർ തന്നെ രംഗത്തെത്തിയത് പ. ബാവായെ വെട്ടിലാക്കിയിട്ടുണ്ട്. ലക്ഷക്കണക്കിനു രൂപയുടെ അഴിമതിയാരോപണങ്ങൾക്ക് വിധേയനായ കോട്ടയത്തെ ഒരു വൈദികൻ പ. ബാവായുടെ വിശ്വസ്ഥൻ എന്നറിയപ്പെടുന്ന ഒരു മെത്രാപ്പോലീത്തായെ സാധീനിച്ചാണ് സ്ഥാനം നിലനിർത്തുന്നതെന്ന് റിപ്പോർട്ടു ചെയ്യപ്പെടുന്നു.

ഇതിനിടെ പരിഷ്കരണ വിരോധികൾ ആസന്നമായ കാതോലിക്കാ തിരഞ്ഞെടുപ്പിൽ നിർണായക സാധീനം ചെലുത്താൻ സംഘടിത ശ്രമം തുടങ്ങി. തങ്ങൾക്ക് അനുയോജ്യനായ ഒരാളെ നിയുക്ത കാതോലിക്കയായി തിരഞ്ഞെടുക്കാനും അദ്ദേഹത്തെ അസിസ്റ്റന്റാക്കി ബാവായെ ദുർബലപ്പെടുത്താനുമുള്ള നീക്കങ്ങൾ ആരംഭിച്ചതായി പറയപ്പെടുന്നു.

## സ്വയം സ്ഥാനാർത്ഥി പ്രഖ്യാപനം: പ്രതിഷേധം പടരുന്നു

അൽമായവേദി ന്യൂസ് സർവീസ്

കോട്ടയം: മെയ് 19 നു പഴയസെമിനാരിയിൽ നടന്ന മാനേജിംഗ് കമ്മറ്റി യോഗത്തിൽ തോമസ് മാർ മക്കാറിയോസ് മെത്രാപ്പോലീത്താ കാതോലിക്കാ സ്ഥാനത്തേയ്ക്ക് സ്വയം സ്ഥാനാർത്ഥിയായി പ്രഖ്യാപിച്ചു. പൗരസ്ത്യ കാതോലിക്കായുടെയും മലകര മെത്രാപ്പോലീത്തായുടെയും പിൻഗാമിയെ തിരഞ്ഞെടുക്കുന്നതിനായി അസോസിയേഷൻ വിളിച്ചുകൂട്ടുന്നതിനെപ്പറ്റിയുള്ള ചർച്ചകൾക്കിടയിലാണ് നാടകീയമായി സ്ഥാനാർത്ഥിത്വം സ്വയം പ്രഖ്യാപിച്ചത്.

മലകരസഭാ ചരിത്രത്തിൽ ഇദ്ദംപ്രഥമായി നടന്ന ഈ നടപടി ഞെട്ടലോടെയാണ് മാനേജിംഗ് കമ്മറ്റി ശ്രവിച്ചത്. മെത്രാൻ സ്ഥാനത്തിനും മറ്റും ചരടുവലികളും പ്രചരണവും നടത്തുന്നത് സാധാരണമാണെങ്കിലും ഇതുവരെ ആരും പരസ്യമായി സ്ഥാനാർത്ഥിത്വം സ്വയം പ്രഖ്യാപിച്ചിട്ടില്ല. അതിനാൽ ഇത്തരം ഒരു കീഴ്വഴക്കം ഉണ്ടാകാൻ പാടില്ലെന്ന അഭിപ്രായമാണ് ഒരു വിഭാഗം മാനേജിംഗ് കമ്മറ്റി അംഗങ്ങൾക്കുള്ളത്.

കാതോലിക്കാ - മലകര മെത്രാപ്പോലീത്താ സ്ഥാനത്തേക്ക് അസോസിയേഷന്റെ തിരഞ്ഞെടുപ്പ് ആവശ്യമാണെങ്കിലും എപ്പിസ്കോപ്പൽ സുന്നഹദോസ് നിർദ്ദേശിക്കുന്ന ആളെ ഐക്യകണ്ഠേന തിരഞ്ഞെടുക്കുന്ന പതിവാണ് ഇന്നു വരെയുള്ളത്. സ്ഥാനാർത്ഥികൾ പരസ്യമായി രംഗത്തുവന്ന ചരിത്രമില്ല. സുന്നഹദോസിൽ ദീർഘമായ ചർച്ചകൾക്കു ശേഷമാണ് സ്ഥാനാർത്ഥിയെ നിർദ്ദേശിക്കുന്നത്. സെപ്റ്റംബറിൽ നടക്കാൻ പോകുന്ന അസോസിയേഷനിൽ നിർദ്ദേശിക്കേണ്ട സ്ഥാനാർത്ഥിയെപ്പറ്റി ഇതുവരെ സുന്നഹദോസ് ചിന്തിച്ചിട്ടില്ല. അതിനാൽ ഈ പ്രഖ്യാപനം സുന്നഹദോസിനെയും അസോസിയേഷനെയും ബ്ലാക്ക് മെയിൽ ചെയ്യാനുദ്ദേശിച്ചുള്ളതാണെന്ന് ആക്ഷേപമുയർന്നിട്ടുണ്ട്.

“മാർ മക്കാറിയോസ് കാതോലിക്കാ സ്ഥാനത്തിനു ശ്രമിക്കുമെന്ന് പ്രതീക്ഷിച്ചിരുന്നു. പക്ഷേ ഇത്തരമൊരു നടപടി ഒരിക്കലും പ്രതീക്ഷിച്ചില്ല. ഇത് മെത്രാപ്പോലീത്തന്മാർക്കു മുഴുവൻ അപമാനകരമാണ്.” പേരൂ വെളി

## 65 വയസ്സിൽ താഴെ പ്രായമുള്ള ആളെ നിയുക്ത കാതോലിക്കാ ആക്കണം

കോട്ടയം: സഭാഭരണം കാര്യക്ഷമമായി നടക്കുന്നതിന് നിയുക്ത കാതോലിക്കായായി അറുപത്തഞ്ചു വയസിൽ താഴെ പ്രായമുള്ള ഒരു മെത്രാപ്പോലീത്തായെ തിരഞ്ഞെടുക്കണമെന്ന് അഖില മലകര ഓർത്തഡോക്സ് അൽമായവേദി പരിശുദ്ധ എപ്പിസ്കോപ്പൽ സുന്നഹദോസിനോടും മലകര സുറിയാനി ക്രിസ്ത്യാനി അസോസിയേഷൻ അംഗങ്ങളോടും അഭ്യർത്ഥിച്ചു.

20 വർഷമെങ്കിലും മെത്രാപ്പോലീത്തായായി സേവനമനുഷ്ഠിച്ചിട്ടുള്ളവരും ആരോപണ വിധേയരല്ലാത്തവരും, 80-ാം വയസ്സിൽ റിട്ടയർ ചെയ്യുവാനും, തിരഞ്ഞെടുക്കപ്പെടുമ്പോൾ തന്റെ പേരിലുള്ള സ്ഥാപനങ്ങളും സ്വത്തുക്കളും പൂർണമായി സഭയ്ക്കു വിട്ടുകൊടുക്കാനും തയ്യാറുള്ളവരും മാർത്തോമ്മാ മാർഗ്ഗത്തെയും ദേശീയ പൈതൃകത്തെയും അംഗീകരിക്കുന്നവരുമായവരെ മാത്രമേ തിരഞ്ഞെടുക്കാവൂ എന്നും അൽമായവേദി അഭ്യർത്ഥിച്ചിട്ടുണ്ട്.

കഴിഞ്ഞ മെത്രാൻ തിരഞ്ഞെടുപ്പിൽ നടന്നതു പോലെയുള്ള രാഷ്ട്രീയക്കാരെ വെല്ലുന്ന പ്രചരണ പരിപാടികൾ കർശനമായി നിരോധിക്കണമെന്ന് അൽമായവേദി പ.

പ്പെടുത്താനാഗ്രഹിക്കാത്ത ഒരു മെത്രാപ്പോലീത്തായുടെ പ്രതികരണം ഇതായിരുന്നു.

“അനഭിലഷണീയമായ ഈ നടപടി വെച്ചു പൊറുപ്പിക്കാനാവില്ല. സഭയെ വിഡ്ഢി വേഷം കെട്ടിക്കുന്ന ഈ പരിപാടിയെ എന്തുവില കൊടുത്തും ചെറുക്കണം. ഡോളർ നോട്ടുകളുടെ പ്രഭയിൽ മലങ്കരസഭയെ വിലയ്ക്കെടുക്കാമെന്ന് ആരും കരുതരുത്. തങ്കക്കാശു വെച്ച കൊഴുക്കട്ടയിൽ വീഴുന്നവർ കണ്ടേക്കാം. പക്ഷേ മലങ്കരയുടെ മക്കൾ ഭൂരിഭാഗവും അത്തരക്കാരുല്ല.” രോഷാകുലനായ മാനേജിംഗ് കമ്മറ്റിയിലെ ഒരു വൈദിക പ്രതിനിധിയുടെ പ്രതികരണം ഇതായിരുന്നു.

സുന്നഹദോസിനെ വിലയ്ക്കെടുത്ത് മാർ മക്കാറിയോസ് സ്ഥാനാർത്ഥിത്വം ഉറപ്പിച്ചാൽ, ഞങ്ങൾ എതിർ സ്ഥാനാർത്ഥിയെ നിർത്തുമെന്ന് ചില മാനേജിംഗ് കമ്മറ്റിയംഗങ്ങൾ പ്രഖ്യാപിച്ചിട്ടുണ്ട്. ‘കോട്ടയത്ത് ബാർ ഹോട്ടലിലിരുന്നു ആരും സഭയെ ഭരിക്കണ്ട’ എന്ന് അവർ ചൂണ്ടിക്കാട്ടി.

ഇതിനിടെ 1992 ലും മാർ മക്കാറിയോസ് കാതോലിക്കാ സ്ഥാനത്തിനു ശ്രമിച്ചിരുന്നതായി വിവരം ലഭിച്ചു. എപ്പിസ്കോപ്പൽ സുന്നഹദോസിൽ സ്ഥാനാർത്ഥിത്വം സ്വയംപ്രഖ്യാപിച്ചതിനെ തുടർന്നു നടത്തിയ രഹസ്യ വോട്ടെടുപ്പിൽ സ്വന്തം വോട്ടു മാത്രമാണ് അദ്ദേഹത്തിനു ലഭിച്ചത്. ബാക്കി മുഴുവൻ പേരുടെയും വോട്ടുകൾ നേടി മാർ തീമോത്തിയോസ് നിയുക്ത കാതോലിക്കായായി തിരഞ്ഞെടുക്കപ്പെട്ടു. ഇപ്പോഴും സുന്നഹദോസിൽ തന്നെ പിന്തുണയ്ക്കാൻ ആരും തയ്യാറാകാത്തതിനാലാണ് മാനേജിംഗ് കമ്മറ്റിയിൽ ഈ പ്രകടനം നടത്തിയതെന്ന് ചില കേന്ദ്രങ്ങൾ ചൂണ്ടിക്കാട്ടുന്നു.

ഇതിനിടെ സുന്നഹദോസ് അംഗങ്ങളിൽ ചിലരെ വിലയ്ക്കെടുക്കാനുള്ള ശ്രമവും നടക്കുന്നതായി സൂചനയുണ്ട്. തനിയ്ക്കുശേഷം കാതോലിക്കാസ്ഥാനം നല്കാമെന്ന വാഗ്ദാനത്തിൽ ഒരു മെത്രാപ്പോലീത്താ പ്രലോഭിക്കപ്പെട്ടെന്നു പ്രബലമായ സംസാരമുണ്ട്.

## പൗരസ്ത്യ സഭാ മേലധ്യക്ഷന്മാരും സ്ഥാനമേറ്റ വയസും\*

ഇന്ന് പൗരസ്ത്യ സഭകളിൽ ഭൂരിഭാഗത്തിന്റെയും തലവന്മാർ കുറഞ്ഞ പ്രായത്തിൽ മേലധ്യക്ഷ സ്ഥാനത്ത് എത്തിയവരാണ്. അതിന്റെ ഗുണഫലം ആ സഭകൾ ഇന്നനുഭവിക്കുന്നുമുണ്ട്. അത്തരമൊരവസ്ഥ മലങ്കരസഭയ്ക്കുമുണ്ടാകണമെന്ന് അൽമായവേദി ചൂണ്ടിക്കാട്ടി.

എക്യുമെനിക്കൽ പാത്രിയർക്കീസ് ബർത്തലോമ്യോ I (51), റഷ്യൻ സഭയുടെ പാത്രിയർക്കീസ് അലക്സി II (61), അർമേനിയൻ കാതോലിക്കാ കരേക്കിൻ II നർസിസിയാൻ (48), കോപ്റ്റിക് സഭയുടെ പോപ്പ് ഷെനുയേ III (48), അന്ത്യോഖ്യൻ സഭയുടെ പാത്രിയർക്കീസ് ഇഗ്നാത്തിയോസ് സഖാ I (48), എത്യോപ്യൻ സഭയുടെ പാത്രിയർക്കീസ് ആബുനാ പൗലൂസ് (57), ജോർജിയയുടെ കാതോലിക്കാ ഇലിയ II (44), പൗരസ്ത്യ കൽദായ സുറിയാനി സഭയുടെ കാതോലിക്കാ മാർ ദിൻഹാ IV (41). സിലീഷ്യയിലെ കാതോലിക്കാ ആരാം I കശീശിയാൻ (48). *\*ബ്രായ്ക്കറ്റിൽ മേലധ്യക്ഷ സ്ഥാനമേറ്റ പ്രായം.*

## വായനക്കാരുടെ പ്രതികരണങ്ങൾ

ജൂബ്ബാ ധാരി സംഘത്തിന്റെ പകൽകൊള്ളകൾ വെളിച്ചത്തു കൊണ്ടുവരുവാൻ അൽമായവേദി കാണിച്ച തന്റേടം അത്യന്തം അഭിനന്ദനീയം. ഒട്ടുമൂക്കാൽ ആളുകളും മനസ്സിൽ കൊണ്ടുനടന്നതും പുറത്ത് പറയാൻ ധൈര്യപ്പെടാത്തതുമായ കാര്യങ്ങൾ ധീരതയോടെ വെളിച്ചത്തു കൊണ്ടുവരുന്ന അൽമായവേദിയെ എല്ലാ സഭാസന്നേഹികളും പ്രോത്സാഹിപ്പിക്കേണ്ടതാണ്.

### ഷിബു കോട്ടപ്പുറം

മറ്റു സഭാസംബന്ധിയായ പ്രസിദ്ധീകരണങ്ങളേക്കാൾ അൽമായവേദി കെട്ടിലും മട്ടിലും ഉള്ളടക്കത്തിലും പല പടികൾ മുന്നിൽ നിൽക്കുന്നു.

### വർഗ്ഗീസ് മാത്യു പുളിഞ്ചുവട്ടിൽ

വാർത്തകളോടൊപ്പം ഈടുറ്റ ലേഖനങ്ങളും വിശകലനങ്ങളും പ്രസിദ്ധീകരിക്കുന്ന ഈ പ്രസിദ്ധീകരണം ഈ കാലഘട്ടത്തിന്റെ ആവശ്യകതയാണ്. പുറമേ എതിർപ്പു കാണിക്കുന്ന പല വൈദികരും ഉള്ളിൽ നിങ്ങളുടെ പ്രവർത്തനങ്ങളെ അഭിനന്ദിക്കുന്നവരാണ്. എല്ലാ വിജയാശംസകളും.

### ഒരു വൈദികൻ

മാനേജിംഗ് കമ്മറ്റിയംഗങ്ങൾ പോലും സ്വന്തം നേട്ടങ്ങൾക്കായി മാത്രം നിലകൊള്ളുന്ന ഇന്നത്തെ സാഹചര്യത്തിൽ സ്വന്തം സമയവും പണവും അദ്ധ്വാനവും യാതൊരു പ്രതിഫലവും കൂടാതെ അൽമായവേദി പ്രവർത്തകർ നടത്തുന്ന സേവനം അഭിനന്ദനാർഹം തന്നെ.

### കുര്യൻ മാത്യു മാവേലിക്കര

ഓർത്തഡോക്സ് സഭയിൽ ഉത്തരവാദിപ്പെട്ട സ്ഥാനത്തിരിക്കുന്നവർ പക്ഷാപാതപരമായും സ്വന്തം നേട്ടത്തിനും സഭയെ ഉപയോഗിച്ചുകൊണ്ടിരിക്കുന്നു. അതിനെ അൽമായവേദി പത്രത്തിലൂടെ പ്രതികരിക്കുന്നത് ശരിയാണെന്ന് എനിക്കു തോന്നുന്നില്ല. സഭയുടെ ഉത്തരവാദിപ്പെട്ട സമിതികളിലൂടെ പരിഹാരം കാണണമെന്ന് താല്പര്യപ്പെടുന്നു.

### മോൻസി വർഗ്ഗീസ്, തിരുവല്ല

## അൽമായവേദി

## ചെങ്ങരൂർ യൂണിറ്റ് ആരംഭിച്ചു

മല്ലപ്പള്ളി: സെന്റ് ജോൺസ് ബഥനി വലിയ പള്ളിയങ്കണത്തിൽ ചേർന്ന അൽമായ വേദിയുടെ ആലോചനായോഗത്തിൽ റോജി വട്ടശ്ശേരിൽ അദ്ധ്യക്ഷത വഹിച്ചു. മല്ലപ്പള്ളി ഉൾപ്പെട്ട സമീപ പ്രദേശങ്ങളിലെ എല്ലാ ഓർത്തഡോക്സ് പള്ളികളിലെയും പ്രതിനിധികളെ ചേർത്ത് വിശാല അടിസ്ഥാനത്തിൽ അൽമായ വേദിയുടെ ഒരു കൺവൻഷൻ വിളിച്ചു കൂട്ടുന്നതിന് തീരുമാനിച്ചു.

ചെങ്ങരൂർ സെന്റ് ജോർജ് ഓർത്തഡോക്സ് പള്ളി കേന്ദ്രീകരിച്ച് അൽമായ വേദിയുടെ യൂണിറ്റ് ആരംഭിച്ചു. ജേക്കബ് മാമ്മൻ വട്ടശ്ശേരി കൺവീനറായും ഷിജോ മാത്യു ചാക്കോ മേപ്പുറത്ത്, പ്രിസ്റ്റി ജോസഫ് വട്ടശ്ശേരി, അനിഷ് നെടുപ്പള്ളിൽ, ബിജു ചേട്ടോട്ട് എന്നിവർ അംഗങ്ങളായി ഒരു അഡ്ഹോക്ക് കമ്മറ്റിയേയും തെരഞ്ഞെടുത്തു.

## ഡോ. ഡി. ബാബു പോളിന്റെ അർദ്ധസത്യ പ്രസ്താവനകൾ

### ഫീലിപ്പോസ് പോട്ടയ്ക്കാവയലിൽ

കാതോലിക്കാ എന്ന പേരു നല്കി. നിയമ വിരുദ്ധമായ ഈ നടപടിയിൽ പ്രതിഷേധിക്കയും, പ്രതികരിക്കയും ചെയ്യേണ്ട സഭയും, ഗവൺമെന്റും, മാധ്യമങ്ങളും ഈ വിഘടിതരെ പരിപോഷിപ്പിച്ചു. പോപ്പ് തിരുമേനി പോലും അറിയാതെ മറ്റൊരു കാതോലിക്കയും ഉണ്ടായി. ഈ വേഷധാരികൾക്ക് നില നില്ക്കാൻ വക്കീലന്മാരും, മാധ്യമ സഹായവും തേടേണ്ടത് അവശ്യം തന്നെ. കർത്താവിന്റെ പേര് എടുത്ത് അനേകർ വരും എന്നും തിരുവെഴുത്ത് ഉണ്ടല്ലോ? ഡ്യൂപ്ലിക്കേറ്റ് കാതോലിക്കാമാരെയും അങ്ങിനെ കണ്ടാൽ മതി.

പ. ഔഗേൻ ബാവായുടെ സ്ഥാനാരോഹണത്തിന് ക്ഷണിച്ചു വരുത്തിയ പാത്രിയർക്കീസ് മറ്റു ചിലരുടെ കണ്ടു കാഴ്ചയിൽ മയങ്ങി ഔഗേൻ ബാവായെ മുടക്കി ഉടക്കി. ക്ഷണിച്ചാലും വന്നാലും, വാഴിച്ചാലും, കണ്ടു കാഴ്ചയിൽ തൃപ്തനായില്ലെങ്കിൽ സ്ഥാനമാനങ്ങൾ മറിച്ചു കൊടുക്കാൻ പാത്രിയർക്കീസന്മാർ മടിക്കില്ല. ഇപ്പോഴും വേണ്ടവണ്ണം കാണുന്നവർക്ക് കാതോലിക്കാ സ്ഥാനവും, മെത്രാൻസ്ഥാനവും, ഷെവലിയർ, കമാണ്ടർ സ്ഥാനവും ലഭിക്കും. ക്ഷണിച്ച് ഇവിടെ വരുത്തുന്നവർക്കും സ്ഥാനമാനങ്ങൾ കിട്ടും. അതുകൊണ്ടല്ലേ യുസഫലിവരെ ‘കമാണ്ടറ’യത്.

സക്കാ ബാവാ മലങ്കരയുടെ പാത്രിയർക്കീസല്ല. അദ്ദേഹം സ്വയം പുറത്തു പോയി. മലങ്കരസഭ അംഗീകരിക്കുന്ന പാത്രിയർക്കീസ് ഉണ്ടെങ്കിലാണ് ക്ഷണിക്കപ്പെടേണ്ടത്. മലങ്കരസഭയുടെ ഭരണഘടനയെ തുണവൽഗണിക്കുന്ന പാത്രിയർക്കീസിന് ആ ഭരണഘടന നല്കുന്ന അധികാരം എങ്ങിനെ സിദ്ധിക്കും? പുരാതന അന്ത്യോഖ്യയുടെ പേരിൽ അഞ്ച് പാത്രിയർക്കീസന്മാർ സിറിയയിലുണ്ട്. ഇതിൽ എല്ലാ വിധത്തിലും ആൾ ബലത്തിലും, സമ്പത്തിലും അഞ്ചാം സ്ഥാനിയാണ് സക്കാ ബാവാ. സിറിയ നിവാസികളും പൗരന്മാരും ആയവരുടെ ആചാരവും, സംസ്കാരവും ഒന്നു തന്നെ. റീത്തു കാതോലിക്കാ പോപ്പിന്റെ ആളും, പുത്തൻകുരിശ് കാതോലിക്കാ സക്കാബാവായുടെ ആളും. പക്ഷേ ഭാഷയും, വേഷവും, ആചാരവും, അനുഷ്ഠാനവും ഒന്ന് - മാലയും മൂന്ന്. ഇനി എങ്കിലും കാതോലിക്കായുടെ അപരന്മാർ ഉണ്ടാകാതിരിക്കട്ടെ.

സിംഹാസന പള്ളികൾ, സുവിശേഷ സമാജം പള്ളികൾ, ക്നാനായ ഭദ്രാസനം ഇവ 1958 ലെ അഞ്ചംഗ ബഞ്ച് വിധിപ്രകാരം കാതോലിക്കേറ്റിന്റെ ഭാഗമായിരുന്നു. 95 ലെ മൂന്നംഗ ബഞ്ചിലെ കേസ്സ് നടത്തിയവരും, നടത്തിച്ചവരും എന്തു ചെയ്തു എന്ന് ശങ്കിക്കേണ്ടിയിരിക്കുന്നു. 95 ലെ വിധി 2006 വരെ ആയിട്ടും തീർപ്പിക്കാത്തതും ഉന്നതന്മാരുടെ ഒത്തുകളി മാത്രം.

പുതിയ “ലാ പോയിന്റുകളു”മായി അവതരിപ്പിരിക്കുന്ന മുൻ ഐ. എ. എസ്. കാരനോടൊന്നു ചോദിക്കട്ടെ. കണ്യാട്ടുനിരപ്പ് വടകര, കാഞ്ഞിരമറ്റം പള്ളികളിലെ കേസുകളിൽ കോടതി വിധിച്ചതെന്തെന്ന് കണ്ടില്ലേ? ഓർത്തഡോക്സുകാരായ ചില രാഷ്ട്രീയ പ്രമുഖരുടെ കപ്യാറുകളിയും ശ്രേഷ്ഠന്റെ ഗുണ്ടകളും ചേർന്ന് എത്രനാൾ കോടതിവിധിക്കെതിരെ പിടിച്ചു നിൽക്കും? പാത്രി

യർക്കീസ് ഒരു നിയമത്തിനും ഭരണ ഘടനയ്ക്കും കീഴ്വഴങ്ങേണ്ടതില്ലെന്നും മറ്റുള്ളവർക്കെല്ലാം ഭരണഘടന ബാധകമാണെന്നുമുള്ള വാദം വിഴുങ്ങുവാൻ മാത്രം വിഡ്ഢി കളല്ല ഓർത്തഡോക്സുകാർ.

ദിദിമോസും തോമസ്സും ഒന്നായാലും സമ്പത്തും കാഴ്ചയും വയ്ക്കാനുണ്ടെങ്കിൽ സിറിയൻ പാത്രിയർക്കീസ്, ദിദിമോസും തോമസ്സും നില്ക്കേ ജോസഫിനേയും, തോമ്മായേയും ഒക്കെ മൂന്നു മാല അണിയിക്കും - അതിനാഗ്രഹിക്കുന്ന സ്ഥാനമോഹികൾ ഇരുപക്ഷത്തും ഉണ്ട്. പിന്നെ സിറിയയിലെ മെത്രാന്മാർ പോലും അനുസരിക്കാത്ത പാത്രിയർക്കീസിനെ മലങ്കരയുടെ മെത്രാന്മാർ അനുസരിക്കണം എന്ന ആഗ്രഹം നല്ലതു തന്നെ. 1958 ൽ അനൂരഞ്ജനത്തിനു പോയി. പക്ഷേ 1970 ൽ സിറിയൻ ശീശ്മ തലപൊക്കി. ഇനി അനൂരഞ്ജനം പ്രശ്നപരിഹാരമല്ല. സുപ്രീംകോടതിയിൽ കേസ്സു നീട്ടുന്നതും വിധി നടപ്പാക്കാൻ തയ്യാറാവാത്തതുമായ ഇരുവിഭാഗത്തിലെയും പ്രമാണിമാരുടെ ചതുരംഗം കളി അവസാനിപ്പിക്കണം.

പാസ് ഹവ്വായെ മോഹിപ്പിച്ചതു പോലെ വിലക്കപ്പെട്ട കനി മോഹിക്കുന്നവർ റീത്തിലും, പെന്തിക്കോസ്തിലും പോകട്ടെ. യൂദാസ് ഒറ്റി കൊടുത്തില്ലേ, പത്രോസ് തള്ളി പറഞ്ഞില്ലേ, തോമ്മാ അവിശ്വാസി ആയില്ലേ. അവസാനത്തോളം സഹിക്കുന്ന മാർത്തോമ്മാ മക്കൾക്ക് ‘എന്റെ കർത്താവും ദൈവവുമേ’ എന്നു വിളിക്കാനും ‘ഞാൻ തന്നെ വഴിയും, സത്യവും, ജീവനും’ എന്ന ശബ്ദം കേൾക്കാനുമിടയാവട്ടെ.

തോമസ് പ്രഥമൻ ഒരു സഭയുടെയും കാതോലിക്കയല്ലെന്നും പുത്തൻകുരിശിലെ ഒരു സൊസൈറ്റിയുടെ കാതോലിക്കായാണെന്നും ടി. വി. യിലൂടെയും പല മാധ്യമങ്ങളിലൂടെയും പ്രസ്താവിച്ച ബാബു പോൾ അതു മറന്നാലും ഓർക്കുന്ന പലരുമുണ്ട്. താൻ കുടി ചേർന്ന് പണിതുയർത്തിയ ‘സിംഹാസനപ്പള്ളി’യിൽ പോകയില്ലെന്നും താൻ റീത്തുപള്ളിയിലും അനുജൻ ഡൽഹിയിലെ ലത്തീൻ പള്ളിയിലുമാണു പോകുന്നതെന്നും ഇതേ മഹാശയൻ പ്രസ്താവിച്ചതും ചരിത്രം. ഗവർണ്ണർ സ്ഥാനം മോഹിച്ച് ബി. ജെ. പി. യുമായി കൂട്ടു കൂടിയതും ആ കാലത്ത് തന്റെ നമ്പൂതിരി-നായർ പൈതൃകങ്ങളെപ്പറ്റി പെരുമ്പറയടിച്ചതും ചില രെങ്കിലും ശ്രദ്ധിച്ചിട്ടുണ്ട്. വേദശബ്ദരത്നാകരത്തിന്റെ ഗ്രന്ഥകർത്താവിന്റെ മലക്കം മറിച്ചിലുകൾ കാണുമ്പോൾ ഒരു നാടൻപാട്ട് ഓർമ്മയിൽ വരും:

“ചെന്താമരപ്പുന്തേൻ കൂടിച്ച വണ്ടേ നീ ചാണകമുരുട്ടുന്നതും ഞമ്മളു കണ്ടേ!” □

## അൽമായവേദി

അഖില മലങ്കര ഓർത്തഡോക്സ് അത്മായവേദിയുടെ മുഖപത്രം വാർഷിക വരിസംഖ്യ: 100 രൂപ

## അഖില മലങ്കര ഓർത്തഡോക്സ് അത്മായവേദി

കെ. വി. ഏബ്രഹാം കൊടുവത്ത് (പ്രസിഡന്റ്) ഫോൺ: 0481 -2432507 സാബു വടകര (വൈസ് പ്രസിഡന്റ്) മൊബൈൽ: 94474 56969 ക്യാപ്റ്റൻ കോശി മത്തായി (വൈസ് പ്രസിഡന്റ്) മൊബൈൽ: 93876 10283 തോമസ് ചാണ്ടി (സെക്രട്ടറി) ഫോൺ: 0481 - 2517406, 3957546, 9847563188 തോമസ് കോച്ചേരി (ട്രഷറർ) ഫോൺ: 0481 - 2462553 ഫീലിപ്പോസ് പോട്ടയ്ക്കാവയലിൽ (എഡിറ്റർ, അൽമായ വേദി) ഫോൺ: 0481 - 2463138 ജയിംസ് പാമ്പാടി (ഓർഗനൈസിംഗ് സെക്രട്ടറി) ഫോൺ: 9447706865 ബാബു വെട്ടുവേലിൽ (ഓർഗനൈസിംഗ് സെക്രട്ടറി) ഫോൺ: 0481 2457776

അംഗത്വത്തിനും യൂണിറ്റ് രജിസ്റ്റർ ചെയ്യുന്നതിനും അൽമായ വേദിയെ സംബന്ധിച്ച വിശദവിവരങ്ങൾക്കും ബന്ധപ്പെടുക:

AKHILA MALANKARA ORTHODOX ALMAYA VEDI

(Reg. No. K - 713/2005)

Post Box No. 652, Kottayam 686 001

E-mail: almayavedi@yahoo.co.in

Web: www.malankaranazrani.info/Almaya Vedi/almaya.htm

To visit Our Online Discussion group (Malankara Orthodox Renaissance Movement) on the web, go to: <http://in.groups.yahoo.com/group/MORM/>


“കേരള കൗമുദിയിൽ കണ്ടത് ഈഴവരുടെ വോട്ടിൽ കേവലം പത്ത് ശതമാനം മാത്രമാണ് ഇടതു ജനാധിപത്യ മുന്നണി ഇത്തവണ അധികം നേടിയത് എന്നാണ്. 19% മുന്നോക്കക്കാർ, 12% മുസ്ലീംങ്ങൾ, 7% ക്രിസ്ത്യാനികൾ, 15% ഈഴവയിതര പിന്നോക്ക വിഭാഗം. ഇങ്ങനെയാണ് ഇടതു ജനാധിപത്യ മുന്നണി വോട്ടുകൾ വർദ്ധിച്ചത്. നേതൃത്വത്തിന്റെ ഹിറ്റ്‌ലിസ്റ്റ് പൊളിഞ്ഞു. ജയിപ്പിക്കാൻ പോയപ്പോൾ സ്ഥാനാർത്ഥി തോല്ക്കുകയും ചെയ്തു. ഇതുപോലെയാണ് എന്റെ സഭ യു. ഡി. എഫിനെ തോല്പിച്ചു എന്ന് പറയുന്നതും. തൃക്കുന്നത്ത് സെമിനാരിയിൽ പ്രശ്നം ഉണ്ടായപ്പോൾ തങ്കച്ചൻ വേണ്ടവണ്ണം സഹായിച്ചില്ല. അതുകൊണ്ട് കുന്നത്തുനാട്ടിൽ ഞങ്ങൾ എതിർകക്ഷിയെ (മോനായി മറുകക്ഷിയാണ് സഭയിൽ) ജയിപ്പിച്ചു എന്ന് പറഞ്ഞാൽ സെമിനാരിയിൽ സത്യവിശ്വാസികൾക്ക് അടി വാങ്ങിക്കൊടുക്കാനുള്ള കളി ആസൂത്രണം ചെയ്തവർ എങ്ങനെ തോറ്റു എന്നു കുടി പറയണ്ടേ? പാത്രിയർക്കീസ് കക്ഷിയിലെ പൗലോസിനെ, പാത്രിയർക്കീസ് കക്ഷിയെങ്കിലും അവിടത്തെ കാതോലിക്കാബാവയ്ക്ക് അനഭിമതനായ കുരുവിള എങ്ങിനെ തോല്പിച്ചു എന്ന് പറയണ്ടേ?..... ജനം കൂത്തി. നേതാക്കൾ മലർന്നു. ഇവിടെ ഒരു സമുദായവും പ്രസക്തമല്ല; ശുഭം.”

- ഡി. ബാബുപോൾ

(‘രചന സീയെച്ച്, സംവിധാനം എ. കെ. ആന്റണി’ എന്ന ലേഖനത്തിൽ നിന്നും. മാധ്യമം, മെയ് 17)



ഒസ്ത്താന്തിയോസ് തിരുമേനിയുടെ ആദരണീയമായ മാതൃക



കോട്ടയം: നിരണം ദ്വദാസന മെത്രാപ്പോലീത്തായായി ഇതുവരെ സഹായ മെത്രാപ്പോലീത്തായായിരുന്ന യൂഹാനോൻ മാർ ക്രിസോസ്റ്റമോസ് തിരുമേനിയെ നിയോഗിച്ച മാനേജിംഗ് കമ്മിറ്റിയുടെ തീരുമാനത്തിൽ നിന്നും അഭി. ഒസ്ത്താന്തിയോസ് തിരുമേനി സ്ഥാനത്യാഗം ചെയ്തു എന്നു വേണം അനുമാനിക്കുവാൻ. ഔദ്യോഗികമായി അപ്രകാരം പ്രഖ്യാപിക്കപ്പെട്ടിട്ടില്ലെങ്കിലും ദ്വദാസന ദരണം പിൻഗാമിയെ ഏൽപ്പിക്കുകയും വിശ്രമ ജീവിതം തിരഞ്ഞെടുക്കുകയും ചെയ്ത നടപടി ഏറ്റും ആദരണീയവും പ്രശംസനീയവുമാണ്. എൺപത്തിയൊന്നാം ജന്മദിനത്തിൽ സഭാ വർക്കിംഗ് കമ്മിറ്റിയംഗത്വം രാജിവച്ച ശ്രീ. കെ. എം. മാത്യുവും ഒരു നല്ല മാതൃകയാണ് കാണിച്ചുതന്നത്. ഈ ഉത്തമ മാതൃകകൾ അനുകരിക്കുന്നവർ ഇനിയുമുണ്ടാകട്ടെ എന്ന് സദാംഗങ്ങളോടൊപ്പം അത്മായ വേദിയും പ്രാർത്ഥിക്കുന്നു.

മാനേജിംഗ് കമ്മറ്റിയിൽ ഒത്തുകളി: പരിഷ്ക്കരണ വിരുദ്ധർ സംഘടിക്കുന്നു

അത്മായവേദി ന്യൂസ് സർവ്വീസ്

കോട്ടയം: മെയ് 19 നു നടന്ന മാനേജിംഗ് കമ്മറ്റിയിൽ ഒരു വിഭാഗം അംഗങ്ങളും ഏതാനും സ്ഥാനികളും ഒത്തുകളിച്ചതായി ആരോപണം. നിയുക്ത കാതോലിക്കായെ തിരഞ്ഞെടുക്കാൻ അസോസിയേഷൻ കൂടു ന്നതിനെ സംബന്ധിച്ച ചർച്ചയിലാണ് ഒത്തുകളി പ്രകടമായത്. സ്വയം സ്ഥാനാർത്ഥിത്വം പ്രഖ്യാപിച്ച മാർ മക്കാറിയോസിന് അതിനുള്ള അവസരം ഉണ്ടാകത്തക്കവിധം ചോദ്യം ചോദിച്ചാണ് നാടകം ആരംഭിച്ചത്. ചോദ്യവും ഉത്തരവും മുമ്പു കൂട്ടി തയ്യാർ ചെയ്തതാണെന്നു വ്യക്തമാകുന്ന രീതിയിലായിരുന്നു പ്രകടനം. തുടർന്ന് അസോസിയേഷൻ കൂടു ന്നതിനു ട്രൈബ്യൂണലിനെ വയ്ക്കുന്നതിൽ ഒത്തുകളി കൂടുതൽ പ്രകടമായി. 2007 മാർച്ച് 19 വരെ നിലവിലുള്ള അസോസിയേഷൻ കാലാവധിയുള്ളതിനാൽ ട്രൈബ്യൂണലിനു പ്രസക്തിയില്ല എന്നു ചില അംഗങ്ങൾ ചൂണ്ടിക്കാട്ടിയെങ്കിലും ഒരു വിഭാഗം മാനേജിംഗ് കമ്മറ്റിയംഗങ്ങളും ചില സ്ഥാനികളും ചേർന്ന് അവരെ സംസാരിക്കാനനുവദിച്ചില്ല. തുടർന്ന് ട്രൈബ്യൂണലിനെ നിയമിക്കാനുള്ള അധികാരം പ. ബാവായ്ക്കാണെന്ന് അസോസിയേഷൻ നിയമസംഹിതയിലെ പ്രസക്ത വകുപ്പ്

ചൂണ്ടിക്കാട്ടി വൈദിക ട്രസ്റ്റി ഫാ. ഡോ. ഒ. തോമസ് വാദിച്ചെങ്കിലും ഒരു മേല്പട്ടക്കാ രൻ ഇതിനെതിരെ രംഗത്തു വന്നു. തുടർന്ന് മാനേജിംഗ് കമ്മറ്റി ട്രൈബ്യൂണലിനെ തിരഞ്ഞെടുത്തു. ഭീമമായ അഴിമതിയാരോപണങ്ങൾ - സാമ്പത്തികവും സഭാവിരുദ്ധ പ്രവർത്തനവും - നേരിടുന്ന ഒരു വൈദികനെ ട്രൈബ്യൂണലംഗമായി തിരഞ്ഞെടുത്തു. ഇതിനെതിരെ പ്രതികരിച്ച അംഗങ്ങളെ ബഹളം വെച്ച് ഇരുത്തുകയായിരുന്നു. സഭാ പരിഷ്ക്കരണശ്രമങ്ങളെ എതിർക്കുന്ന ലോബിയാണ് ഈ നീക്കങ്ങൾക്ക് പിന്നിലെന്ന് പറയപ്പെടുന്നു. ആസന്നമായ നിയുക്ത കാതോലിക്കാ തിരഞ്ഞെടുപ്പിൽ തങ്ങളുടെ ആശയാഭിലാഷങ്ങൾക്കൊത്ത ഒരാളെ തിരഞ്ഞെടുത്ത് പരിഷ്ക്കരണ ശ്രമങ്ങളെ അട്ടിമറിക്കാമെന്ന കണക്കു കൂട്ടലാണിവർക്ക്. മാനേജിംഗ് കമ്മറ്റിയുടെ തലേദിവസം രാത്രിയിൽ പതിനഞ്ചോളം മാനേജിംഗ് കമ്മറ്റിയംഗങ്ങളും ചില സഭാ സ്ഥാനികളും കോട്ടയത്തെ ഏറ്റവും മുന്തിയ സ്റ്റാർ ഹോട്ടലിൽ റഹസ്യയോഗം ചേർന്നാണ് ഒത്തുകളി നാടകം രൂപപ്പെടുത്തിയതെന്ന് റിപ്പോർട്ടുണ്ട്.

ഇളംകുളം പ്രശ്നം തീർക്കാൻ കമ്മീഷൻ

കോട്ടയം: ഇളംകുളം പള്ളി ഇടവകയാക്കിയതു സംബന്ധിച്ച് നിലവിലിരിക്കുന്ന തർക്കം രമ്യമായി പരിഹരിക്കുന്നതിന് പൗലൂസ് മാർ മിലിത്തിയോസ് മെത്രാപ്പോലീത്താ, പ. ബാവായുടെ പ്രിൻസിപ്പൽ സെക്രട്ടറി ഫാ. ഡോ. സാബു കുറിയാക്കോസ്, ആ ലോചനാ സമിതിയംഗം ജോൺ സലറിയ എന്നിവരെ കാതോലിക്കാ ബാവാ കമ്മീഷനായി നിയമിച്ചു. കമ്മീഷൻ പ്രവർത്തന മാരംഭിച്ചതായി റിപ്പോർട്ടു ചെയ്യപ്പെടുന്നു.

ബസേലിയോസ് പബ്ലിക് സ്കൂൾ പൂട്ടണം; പ. മാത്യുസ് ദ്വിതീയൻ ബാവായുടെ അന്ത്യാഭിലാഷം നിറവേറ്റണം

ക്യാപ്റ്റൻ കോശി മത്തായി

കഴിഞ്ഞ ഏതാനും വർഷങ്ങളായി സഭയുടെ കോടിക്കണക്കിനു രൂപ പുറകൂട്ടു കളഞ്ഞ ഒരു സ്ഥാപനമാണ് ദേവലോകത്തിനു സമീപമുള്ള മാർ ബസേലിയോസ് പബ്ലിക് സ്കൂൾ. നഷ്ടത്തിൽ നിന്നു നഷ്ടത്തിലേയ്ക്കു കൂപ്പുകുത്തുന്ന ഈ സ്ഥാപനത്തിനു ഈ വർഷവും സഭാ ബഡ്ജറ്റിൽ നിന്നും 25 ലക്ഷം രൂപാ അനുവദിച്ചു. രൂക്ഷമായ എതിർപ്പിനിടയിൽ ഇതുവസാനത്തെ തവണ എന്ന താക്കീതോടെയാണ് തുക അനുവദിച്ചത്. തുടക്കം മുതൽ പിഴവുകളിലൂടെ കടന്നു പോകുന്ന ഈ സ്ഥാപനം ദീർഘവീക്ഷണമില്ലായ്മയുടെയും കെടുകാര്യസ്ഥതയുടെയും സാക്ഷ്യമാണ്. ഈ സ്ഥാപനം ലാഭകരമാകുന്ന സാഹചര്യം ഉടനെങ്ങും ഉണ്ടാകില്ലെന്നു മാത്രമല്ല എന്നെങ്കിലും ലാഭകരമാകാനുള്ള വിദൂര സാദ്ധ്യത പോലുമില്ലെന്നതാണ് യാഥാർത്ഥ്യം. പ. മാത്യുസ് ദിതീയൻ ബാവാ ആരംഭിച്ച ഒരു സ്ഥാപനം നിന്നു പോകുന്നത് അദ്ദേഹത്തിന്റെ പാവനസ്‌മരണയോടുള്ള അനാദരവാണെന്ന ‘സെന്റീമെന്റ്സ്’ പ്രയോഗിച്ചാണ് ഇത്തവണ തുക സംഘടിപ്പിച്ചത്. സഭയുടെ കോടികൾ നശിപ്പിച്ചു കളയാൻ പ. ബാവാ ജീവിച്ചിരുന്നെങ്കിൽ അനുവദിക്കില്ലായിരുന്നു എന്നു നിസംശയമാണ്. സഭയെ സ്നേഹിച്ച പ. മാത്യുസ് ദിതീയൻ ബാവായോട് സ്വൽപ്പമെങ്കിലും ആദരവുണ്ടെങ്കിൽ ആദ്യം ചെയ്യേണ്ടത് ബസേലിയോസ് പബ്ലിക് സ്കൂൾ എന്ന വെള്ളാനയെ എത്രയും വേഗം അടച്ചു പൂട്ടുക എന്നതാണ് കൂടുതൽ നഷ്ടം ഉണ്ടാകാതിരിക്കാൻ ഈ നടപടി സഹായിക്കും.

പ. മാത്യുസ് ദിതീയൻ ബാവായ്ക്ക് ഒരു അന്ത്യ അഭിലാഷമുണ്ടായിരുന്നു. മലങ്കര സഭയിലെ സ്ത്രീകൾക്ക് വേദശാസ്ത്രം പഠിക്കുന്നതിന് ഒരു സ്ഥാപനം ഉണ്ടാക്കുക എന്നതായിരുന്നു അത്. ബസേലിയോസ് പബ്ലിക് സ്കൂൾ അടച്ചു പൂട്ടിയാൽ ആ സ്ഥലവും കെട്ടിടവുമുപയോഗിച്ച് സ്ത്രീകൾക്കായി ഒരു വേദശാസ്ത്ര ഇൻസ്റ്റിറ്റ്യൂട്ട് സ്ഥാപിക്കാം. കോട്ടയത്തിനു സമീപമാകയാൽ വൈദിക സെമിനാരിയിലെ അദ്ധ്യാപകരുടെ സേവനവും ഉപയോഗിക്കാം. ഇനിയും അപ്രകാരം ഒരു സ്ഥാപനം നടത്തിക്കൊണ്ടു പോകുവാൻ സാമ്പത്തിക പരാധീനതയുണ്ടെങ്കിൽ അതിനും മാർഗ്ഗമുണ്ട്. ഇന്ത്യയിൽ ഇന്ന് അനേകം വനിതാ സർവകലാശാലകളുണ്ട്. അവയിലേതെങ്കിലുമായി ബന്ധപ്പെടുത്തി വനിതകൾക്ക് മാത്രമായി ഒരു സ്വാശ്രയ കലാശാലയാക്കി മാറ്റാം. അവിടെ വേദശാസ്ത്രവും പഠിപ്പിക്കാം. അങ്ങനെ പ. മാത്യുസ് ദിതീയൻ ബാവായുടെ അന്ത്യാഭിലാഷം ചിലവില്ലാതെ സാധിക്കാം. സഭയുടെ ഒരു സാമ്പത്തിക ഭാരവും ദീർഘകാല ആവശ്യവും സാധിച്ചു കിട്ടുകയും ചെയ്യും. ഒന്നു മാത്രം ചെയ്യരുത്. മുൻ പതിവു പോലെ പുതിയ വനിതാ കലാശാലയും ദേവലോകത്തു ചുറ്റിപ്പറ്റി നടക്കുന്ന റിട്ടയാർഡ് ജൂബ്ലാകളുടെ താവളമാക്കരുത്. സഭയിലെ യോഗ്യരായ വനിതകളെ - വനിതകളെ മാത്രം - ഈ സ്ഥാപനത്തിന്റെ ചുമതല ഏൽപ്പിക്കണം. ഇപ്രകാരം ചെയ്യുന്നതാവും പ. മാത്യുസ് ദിതീയൻ ബാവായ്ക്ക് ഏറ്റവും സന്തോഷകരം.

അത്മായവേദി വാർഷിക സമ്മേളനം

മലങ്കര ഓർത്തഡോക്സ് സഭയിൽ ഗുണപരമായ മാറ്റത്തിനും സഭയുടെ അടിസ്ഥാന വിശ്വാസങ്ങളുടെ സംരക്ഷണത്തിനുമായി പ്രവർത്തിക്കുന്ന അഖില മലങ്കര ഓർത്തഡോക്സ് അത്മായവേദിയുടെ വാർഷിക കൺവൻഷൻ 2006 മെയ് 27 ശനിയാഴ്ച രാവിലെ 9.45 മുതൽ വൈകുന്നേരം 5 മണി വരെ കോട്ടയം എം. ജി. ഒ. സി. എസ്. എം. സ്റ്റുഡന്റ് സെന്ററിലെ പ. വട്ടശ്ശേരിൽ ദിവന്നാസ്യോസ് ഹാളിൽ നടത്തപ്പെടുന്നു.

പ്രോഗ്രാം		മറിയമ്മ ജേക്കബ്, ചെമ്പള (ഡബ്ബട്ടി കളക്ടർ) മിസ്സിസ് ഉഷാ ചെറിയൻ നെടുപറമ്പിൽ എ. കെ. ജോസഫ് (സെക്രട്ടറി, യുവജനപ്രസ്ഥാനം) ജോർജ് തോമസ് നരിമറ്റം ഉച്ചഭക്ഷണം 2.00 അത്മായ വൈദിക സംവേദനം മോഡറേറ്റർ റവ. ഡോ: ജേക്കബ് കുര്യൻ പ്രസംഗകർ:ഫാ. തോമസ് പോൾ മാനാച്ചേരി (കോതമംഗലം) അഡ്വ. കുരുവിള (കോട്ടയം മുനിസിപ്പൽ കൗൺസിലർ) ഫാ. സി. ജെ. ജോർജ്ജ് തുമ്മമൺ പി. സി. ചെറിയൻ മടുകൊന്നി സമാപന സമ്മേളനം 3. 30 അഡ്വക്ഷൻ അഭി. പൗലൂസ് മാർ മിലിത്തിയോസ് (കുന്നംകുളം ദ്വദാസന മെത്രാപ്പോലീത്താ) പ്രസംഗകർ:ഫാ. ഡോ. ഒ. തോമസ് (വൈദിക ട്രസ്റ്റി) ജോൺ സഖനിയ (സഭാ വർക്കിംങ്ങ് കമ്മറ്റി മെമ്പർ) റവ. ഡോ. എം. ഒ. ജോൺ	
9.45	പതാക ഉയർത്തൽ അത്മായവേദി പ്രതിജ്ഞ		
പ്രാർത്ഥനാഗാനം: ശ്രീ. ഈശോ ദാസ്, കൊല്ലാട്			
10.00	ഉൽഘാടന സമ്മേളനം ഉൽഘാടകൻ: ഡോ. നൈനാൻ ഏബ്രഹാം (മുൻ വൈസ് ചാൻസലർ, കാൺപൂർ യൂണിവേഴ്സിറ്റി) പ്രസംഗകർ സഭാ മാനേജിംഗ് കമ്മറ്റി മെമ്പർമാരായ എം. എം. സഖനിയ ഡോ. ജോർജ് വർഗീസ് (എഡിറ്റർ, ന്യൂസ് കോർഡിനേഷൻ, യു. എൻ. ഐ.) കെ. ഒ. വർഗ്ഗീസ് പത്തനംതിട്ട പ്രതിനിധി സമ്മേളനം	1.30	
11.00	പ്രവർത്തന റിപ്പോർട്ടുകൾ: 1. എ. എം. കോശി (പ്രസിഡണ്ട് എറണാകുളം യൂണിറ്റ്) 2. എബി ജേക്കബ് (സെക്രട്ടറി പാമ്പാടി യൂണിറ്റ്) 3. ജേക്കബ് ജാതിക്കാടൻ (സെക്രട്ടറി പള്ളം യൂണിറ്റ്) 4. റോജി വട്ടശ്ശേരിൽ (മല്ലപ്പള്ളി യൂണിറ്റ്) 5. സുനിൽ ഈശോ (മല്ലപ്പള്ളി യൂണിറ്റ്) 6. അലക്സ് മുളമുട്ടിൽ (തിരുവല്ല യൂണിറ്റ്) 7. ജോസഫ് കുര്യൻ വെട്ടിമുട്ടിൽ (കാനായിക്കോട്ട് യൂണിറ്റ്)	2.00	
സഭാകേസുകളെപ്പറ്റിയുള്ള വിശകലനം റിട്ട. ജഡ്ജി പി. ജി. ജേക്കബ് (സഭാ നിയമോപദേഷ്ടാവ്)			
12. 30	വനിത - യുവജന സമ്മേളനം അഡ്വക്ഷൻ ഫാ. വർഗ്ഗീസ് വർഗ്ഗീസ് (ജനറൽ സെക്രട്ടറി, ഓർത്തഡോക്സ് യുവജനപ്രസ്ഥാനം)		

അങ്കമാലി: കമ്മീഷൻ റിപ്പോർട്ട് സമർപ്പിച്ചു

ആലുവാ: അങ്കമാലി വെസ്റ്റ് ഭദ്രാസനത്തിന്റെയും തൃക്കുന്നത്തു സെമിനാരിയുടെയും അനുബന്ധ സ്ഥാപനങ്ങളുടെയും കണക്കുകളെക്കുറിച്ച് പഠിച്ച് റിപ്പോർട്ടു നല്കാൻ അങ്കമാലി ഭദ്രാസന കൗൺസിൽ നിയമിച്ച കമ്മീഷൻ റിപ്പോർട്ടു നല്കി.

പ. ദിദിമോസ് പ്രഥമൻ ബാവാ ഭരണ മേൽക്കുന്നതു വരെയുള്ള കാലത്ത് ഭീമമായ സാമ്പത്തിക അഴിമതിയും ധനദുർവിനിയോഗവും നടന്നതായും അതിനെക്കുറിച്ച്, അപ്രകാരം തിരിമറി ചെയ്ത പണം തിരികെ ലഭിക്കുന്ന മാർഗ്ഗങ്ങളെപ്പറ്റിയും, പ്രൊഫഷണൽ ഏജൻസിയെക്കൊണ്ട് പഠനം നടത്തിക്കണമെന്നും റിപ്പോർട്ടിലുളളതായി അറിയുന്നു.

ഗവൺമെന്റും സഭാനേതൃത്വവും ഭീഷണിക്ക് വഴങ്ങരുത്: അത്മായവേദി

പുതിയ ഗവൺമെന്റിന്റെ നയങ്ങളെ വിലയിരുത്തി അത്മായവേദി പുറപ്പെടുവിക്കുന്ന പ്രസ്താവന:

കോടതി ഉത്തരവുകളെയും, നീതിന്യായവ്യവസ്ഥകളെയും കാറ്റിൽ പറത്തി കോലഞ്ചേരി, കടമറ്റം പള്ളികൾ തെരഞ്ഞെടുപ്പുവേളയിൽ വീഘടിതർക്ക് തുറന്നു കൊടുത്തും വടകര പള്ളിയുടെ താക്കോൽ പോലീസിനെ ഏല്പിച്ചും അന്ത്യോഖ്യരെ പ്രീണിപ്പിച്ചതിന്റെ ഫലം പഴയ ഭരണക്കാർ അറിഞ്ഞു. ഓർത്തഡോക്സ് സഭയ്ക്ക് നിയമപരമായി ലഭിക്കേണ്ട അവകാശങ്ങളും പള്ളികളും നിയമവിരുദ്ധമായി സഭവിട്ടു പോയവ

എലിസബത്ത് തോമസ് കോട്ടയം

ർക്ക് അനുവദിച്ച് പള്ളികൾ തുറന്നു കൊടുത്ത മുൻ ഗവൺമെന്റിന്റെ നയം പുതിയ ഗവൺമെന്റ് ആവർത്തിക്കരുത്. നിയമവും നീതിയും നടത്തി തരണം. കോതമംഗലം, മണർക്കാട്, കടമറ്റം, വടകര, കോലഞ്ചേരി എന്നീ പള്ളികൾ ഓർത്തഡോക്സ് സഭയ്ക്ക് മാത്രം അവകാശപ്പെട്ടവയാണ്. ഇവ എത്രയും വേഗം നിയമപരമായി ഓർത്തഡോക്സ് വിശ്വാസികളെ ഏല്പിക്കണം എന്ന് അഭ്യർത്ഥിക്കുന്നു. ഇതിനു വേണ്ട നടപടികൾ സഭാനേതൃത്വം ത്വരിതപ്പെടുത്തണം എന്നും അത്മായവേദി ആവശ്യപ്പെട്ടു.



മുഖലേഖനം

തിരഞ്ഞെടുപ്പ് നൽകുന്ന സന്ദേശങ്ങൾ

ഒരു ജനതയുടെ ചിന്തയും വിശ്വാസങ്ങളും പ്രകടിപ്പിക്കപ്പെടുന്ന ഏറ്റവും വലിയ ജനകീയ സംഭവമാണ് ഒരു തിരഞ്ഞെടുപ്പ്. ജയാപചയങ്ങളും ഗവൺമെന്റ് മാറ്റമോ മാറ്റമില്ലായ്മയോ ഒക്കെ അതിന്റെ പ്രതിഫലനങ്ങൾ മാത്രം. പ്രകടിപ്പിക്കപ്പെടുന്ന ജനാഭി ലാഷം വായിച്ചറിയേണ്ടത് വരികൾക്കിടയിലൂടെയാണ്. സ്വന്തം വീക്ഷണത്തിന്റെയോ വിശ്വാസത്തിന്റെയോ മുഖപുട്ടയിലൂടെയല്ലാതെ തുറന്ന മനസ്സോടെ നോക്കിക്കണ്ടാൽ അനേക പാഠങ്ങൾ പഠിക്കുവാനുണ്ട്. രാഷ്ട്രീയക്കാർക്കോ രാഷ്ട്രീയ നിരീക്ഷകർക്കോ മാത്രമല്ല, ജനങ്ങളുടെ മനസ്സറിയുവാൻ താല്പര്യമുള്ള എല്ലാവർക്കും ഗുണപ്രദമായ അനേകം ഉൾക്കാഴ്ചകൾ തിരഞ്ഞെടുപ്പുകൾ നൽകുന്നു.

ഇവിടെ വിശകലനം ചെയ്യപ്പെടുന്നത് ഏതെങ്കിലും മുന്നണിയുടെയോ പാർട്ടിയുടെ യോ വിജയമോ പരാജയമോ അതിനിടയാക്കിയ കാര്യകാരണങ്ങളോ അല്ല. അവയിലൂടെ ജനം നൽകുന്ന ശക്തിയായ സന്ദേശമാണ്.

ഏറ്റവും ശുഭോദർക്കമായ സന്ദേശം വോട്ടു ബാങ്കുകളുടെയും സമ്മർദ്ദ ഗ്രൂപ്പുകളു ടെയും കാലം കഴിഞ്ഞു എന്നുള്ളതാണ്. പല സാമുദായിക ശക്തികളും യു. ഡി. എഫ്. ഗവൺമെന്റിൽ നിന്നും അർഹവും അനർഹവുമായ പലതും കൈപ്പറ്റിയശേഷം കാറ്റ് ഇടതുപക്ഷത്തിനനുകൂലമെന്നു വായിച്ചറിഞ്ഞുകൊണ്ട് മറുകണ്ടം ചാടുകയുണ്ടായി. എടുത്തുപറയേണ്ടത് എസ്. എൻ. ഡി. പി. യെയും പുത്തൻകുരിശു കേന്ദ്രമാക്കി പ്രവർത്തി ക്കുന്ന ഓർത്തഡോക്സ് സഭയിലെ വിഘടിത വിഭാഗത്തെയുമാണ്. യു. ഡി. എഫ്. ഗവൺമെന്റിൽ നിന്നും വിവിധ തരത്തിലുള്ള സഹായങ്ങൾ കൈപ്പറ്റുകയും തിരഞ്ഞെ ടുപ്പു വന്നപ്പോൾ വിജയസാദ്ധ്യതയുള്ള ഭാഗത്തേക്ക് കുറുമാറുകയും ചെയ്തവരാണ് ഈ രണ്ടു കൂട്ടരും. സമുദായാംഗങ്ങളുടെ വോട്ടുകൾ കൈമാറ്റം ചെയ്യപ്പെടാമെന്നതാ നെന്നും അവയുടെ ഏക അംഗീകൃത വില്പനക്കാർ തങ്ങളാണെന്നും ഇരുവിഭാഗവും അവകാശപ്പെട്ടു. സമുദായ നേതാക്കളുടെ താല്പര്യങ്ങൾക്കനുസരിച്ച് മാറ്റി മറിക്കാനു ള്ളതല്ല തങ്ങളുടെ വോട്ട് എന്ന് ജനങ്ങൾ പ്രഖ്യാപിച്ചു. “ഞാനും മുതലേച്ചതും കൂടി പശുവിനെ തിന്നു” എന്ന് പറഞ്ഞ ഈച്ചയെ അനുസ്മരിപ്പിക്കുന്ന പ്രസ്താവനകൾ ഈ സമുദായ നേതാക്കൾ നടത്തുന്നതും ജനങ്ങൾ തിരിച്ചറിയുന്നുണ്ട്.

“യാക്കോബായ” എന്ന് സ്വയം വിശേഷിപ്പിക്കുന്ന സമൂഹത്തിലെ ഏറ്റവും അറിയപ്പെ ടുന്ന നേതാക്കളായ പി. പി. തങ്കച്ചനെയും ടി. എം. ജേക്കബിനെയും ജനം തള്ളിക്കളഞ്ഞ പ്പോൾ അതിന്റെ ക്രെഡിറ്റും തങ്ങൾക്കിരിക്കട്ടെ എന്ന രീതിയിൽ പ്രസ്തുത സമൂഹ ത്തിന്റെ നേതാക്കൾ നടത്തുന്ന പ്രസ്താവനകൾ ഈ തിരഞ്ഞെടുപ്പിലെ ഏറ്റവും വലിയ തമാശയാണ്. ബുത്തു തിരിച്ചുള്ള കണക്കുകൾ പത്രങ്ങളിൽ വന്നത് പരിശോധിച്ചാൽ വ്യക്തമാകുന്ന ഒരു വസ്തുത മേൽപ്പറഞ്ഞ വിഭാഗക്കാർക്ക് ബഹുഭൂരിപക്ഷമുള്ള വാർ ഡുകളിൽ പോലും യു. ഡി. എഫ്. സ്ഥാനാർത്ഥികൾക്കാണ് വോട്ടുകൾ കൂടുതൽ ലഭിച്ചി റിക്കുന്നത് എന്നാണ്.

കളങ്കിതമായ പ്രതിച്ഛായയുള്ള പലരെയും മുന്നണി ബന്ധങ്ങൾക്കതീതമായി ജനം തിരസ്ക്കരിച്ചുവെന്നതും തങ്ങളുടെ നിയോജക മണ്ഡലങ്ങളിൽ നല്ല പ്രവർത്തനം കാഴ്ച വച്ചവരെ വൻഭൂരിപക്ഷത്തോടെ വിജയിപ്പിച്ചു എന്നതും ജനാധിപത്യത്തിന്റെ പക്ഷത യിലേക്കാണ് വിരൽ ചൂണ്ടുന്നത്. ആ നിലയിൽ ശുഭോദർക്കവുമാണ്. ഓതിന് നിറം മാറുന്നതുപോലെ രാഷ്ട്രീയ ബന്ധങ്ങൾ മാറ്റിയവർക്കും ഉചിതമായ ശിക്ഷ ജനം നല്കി. എല്ലാ പാർട്ടികളിലെയും റിബൽ സ്ഥാനാർത്ഥികൾക്കും ജനം തിരസ്ക്കരണത്തിലൂടെ വ്യക്തമായ സന്ദേശം നല്കി.

ഭരണത്തിലും പ്രതിപക്ഷത്തുമുള്ള മുന്നണികൾ ഇനിയെങ്കിലും സമ്മർദ്ദ രാഷ്ട്രീയ ക്കാരുടെ പൊള്ളത്തരം തിരിച്ചറിയണം. തിരഞ്ഞെടുപ്പിൽ പിന്തുണ നൽകി എന്ന കാര ണത്താൽ വഴിവിട്ട സൗജന്യങ്ങൾ നൽകുകയില്ല എന്ന ഇടതുപക്ഷ മുന്നണി കൺവീ നറുടെ പ്രസ്താവന സ്വാഗതാർഹമാണ് - പ്രവർത്തിയും വാക്കുകളും ഒത്തു പോകുമെ ക്കിൽ. അത്തരക്കാരെ പ്രീണിപ്പിക്കുന്നതിലൂടെ യാതൊന്നും നേടുവാനില്ല എന്ന യാഥാർ ത്ഥ്യം യു. ഡി. എഫ്. നേതൃത്വവും മനസ്സിലാക്കണം. യാക്കോബായ വിഭാഗത്തിനും അനർഹമായ സഹായം നൽകിയിട്ടുണ്ടെന്ന് പരസ്യമായി കുമ്പസാരിക്കുവാൻ യു. ഡി. എഫ്. നേതൃത്വം മടിക്കേണ്ടതില്ല. നീതിയുടെയും ന്യായത്തിന്റെയും പക്ഷത്ത് നിൽ കുന്നതിലൂടെ നഷ്ടപ്പെടുവാനൊന്നുമില്ലെന്നും നിഷ്പക്ഷമതികളായവരുടെ പിന്തുണ കൂടുതൽ ശക്തമാവുകയേ ഉള്ളൂ എന്നതും ഇരുപക്ഷവും ഉൾക്കൊള്ളേണ്ട പാഠമാണ്.

മുല്യാധിഷ്ഠിത രാഷ്ട്രീയത്തിനും ഉത്തമമായ രാഷ്ട്രീയ കാലാവസ്ഥക്കും വേണ്ടി പ്രേരകശക്തികളാകുവാൻ മതസംഘടനകൾ മുന്നോട്ടു വരണം. ആനുകാലിക പ്രശ്ന ങ്ങൾ പഠിക്കുവാനും അവയോടുള്ള സഭയുടെ പ്രതികരണം രൂപപ്പെടുത്തുവാനും അത് വിശ്വാസികളെ അറിയിക്കുവാനുമുള്ള ചുമതല സഭയ്ക്കുണ്ട്. സമൂഹത്തിന്റെ മനസ്സാക്ഷി യാവുക എന്ന കർത്തവ്യം ഏറ്റെടുക്കുവാൻ സഭ തയ്യാറാകണം. ജനാധിപത്യത്തിന്റെ പക്ഷത വെളിവാക്കപ്പെട്ട ഈ ഘട്ടത്തിൽ സഭ, സ്വന്തം ദൗത്യത്തിൽ നിന്നും ഇനി മുഖം തിരിച്ചു നിൽക്കുന്നത് ശരിയല്ല.

**അൽമായവേദിയെ എങ്ങനെ സഹായിയ്ക്കാം?**

1. അഖില മലങ്കര ഓർത്തഡോക്സ് അൽമായ വേദി എന്ന പ്രസ്ഥാനത്തെയും അതിന്റെ മുഖപത്രമായ 'അൽമായ വേദിയേയും' ഓൺലൈൻ ഡിസ്കാഷൻ ഗ്രൂപ്പായ മലങ്കര ഓർത്തഡോക്സ് നവോത്ഥാന പ്രസ്ഥാ നത്തെയും പ്രാർത്ഥനയിൽ സ്മരിയ്ക്കുക. 2. അഖില മലങ്കര ഓർത്തഡോക്സ് അൽമായ വേദിയിൽ അംഗ ങ്ങളാകുകയും സജീവമായി പ്രവർത്തിയ്ക്കുകയും ചെയ്യുക. 3. അൽമായക്കാർ സ്വയം സംഘടിച്ച് സംഘ ടനയുടെ യൂണിറ്റുകൾ രൂപീകരിയ്ക്കുക. 4. സംഘടനയുടെ മുഖപത്രമായ അൽമായ വേദി മാസിക പ്രച റിപ്പിയ്ക്കുക. 5. ഓരോ മാസത്തേയും അൽമായവേദി മാസിക സ്പോൺസർ ചെയ്യുക. 6. പരസ്യം, ഉപകാര സ്മരണ, ചരമ വാർഷികം, വിവാഹ വാർഷികം എന്നിവ പ്രസിദ്ധപ്പെടുത്തി മാസികയെ സഹായിയ്ക്കുക. 7. സംഭാവനകൾ നൽകി സംഘടനയെയും മാസികയെയും ശക്തിപ്പെടുത്തുക. 8. സഭയുടെ പുരോഗമന ത്തിനനുതകുന്ന നിർദ്ദേശങ്ങളും ലേഖനങ്ങളും അയച്ചുതന്ന് സഹകരിയ്ക്കുക.

**അത്മായവേദിയുടെ ആഭിമുഖ്യത്തിൽ ഓൺലൈൻ ഡിസ്കാഷൻ ഗ്രൂപ്പ്**

അഖില മലങ്കര ഓർത്തഡോക്സ് അൽമായവേദിയുടെ ആഭിമുഖ്യത്തിൽ ഓൺലൈൻ ഇ മെയിൽ ഡിസ്കാഷൻ ഗ്രൂപ്പ് ആരംഭിച്ചു. മലങ്കര ഓർത്തഡോക്സ് നവോത്ഥാ നപ്രസ്ഥാനം (Malankara Orthodox Renaissance Movement) എന്ന പേരിൽ ആരംഭിച്ചിരിക്കുന്ന ഈ ഗ്രൂപ്പിൽ മലങ്കര സഭാംഗങ്ങളായ ആർക്കും അംഗങ്ങളായി ചേരാം. തങ്ങളുടെ അഭിപ്രായങ്ങൾ തുറന്ന് എഴു തു വാ നും സംശയങ്ങൾ പ്രകടിപ്പിക്കുവാനുമുള്ള അവസരമുണ്ട്.

അൽമായവേദിയുടെ ലക്ഷ്യങ്ങളെയും, ഈ പ്രസ്ഥാനം ഉയർത്തുന്ന ചോദ്യങ്ങളെയും പ്രശ്നങ്ങളെയും കൂടുതൽ ആളുകളുമായി പങ്കിടുവാനും മെത്രാപ്പോലീത്തന്മാർ, അച്ച ന്മാർ തുടങ്ങി സമാനമനസ്ക്കരായ വ്യക്തികളെ കൂടി പങ്കെടുപ്പിച്ചു കൊണ്ട് ഈ പ്രസ്ഥാ നത്തെ ചലനാത്മകവും പ്രസക്തവുമാക്കിത്തീർക്കുവാനാണ് ഈ ഓൺലൈൻ ഡിസ് ക്കാഷൻ ഗ്രൂപ്പ് ഉദ്ദേശിക്കപ്പെട്ടിട്ടുള്ളത്.

**Group name: Malankara Orthodox Renaissance Movement**  
**One may directly become a member of this group by going to**  
**http://in.groups.yahoo.com/group/MORM. Or one may write to us at**  
**MORM@yahoogroups.co.in or at almayavedi@yahoo.co.in.**

സെക്രട്ടറി എഴുതുന്നു

സഭയിൽ സാമ്പത്തിക അച്ചടക്കമുണ്ടാകണം (ഭാഗം 2)

കഴിഞ്ഞ ലേഖനത്തിൽ പരാമർശിച്ചി രുന്നത് പ്രധാനമായും മെത്രാപ്പോലീത്താമാ രുടെ സ്വകാര്യ സമ്പാദ്യങ്ങളെക്കുറിച്ചും ട്രസ്റ്റുകളെക്കുറിച്ചുമാണ്. ഈ ലക്കത്തിൽ വിദ്യാഭ്യാസ സ്ഥാപനങ്ങളുടെ കാര്യമാണ് പരാമർശിക്കുന്നത്. സാമ്പത്തിക അച്ചടക്ക മാണ് പ്രധാന ചർച്ചാ വിഷയമെങ്കിലും ഈ മേഖലയിലെ വിശാലമായ കാഴ്ചപ്പാടുകളും സഭയുടെ മുൻഗണനാ ക്രമങ്ങളെയും പരാ മർശിക്കാതെ സാമ്പത്തിക വശത്തെപ്പറ്റി യുള്ള ചർച്ച അപൂർണ്ണമായിരിക്കും.

സഭയുടെ വിദ്യാഭ്യാസ രംഗത്തേക്കുള്ള കാൽവയ്പ് മൂലം സഭയിലെ അനേകർക്ക് വിദ്യാഭ്യാസ യോഗ്യതകൾ നേടുവാനും അ തിലൂടെ ജീവിതത്തിൽ അഭ്യുന്നതി കൈ വരിക്കുവാനും സാധിച്ചിട്ടുണ്ട്. വിദ്യാസമ്പ നമായ ഒരു സമൂഹം എന്ന നില പല ദശക ങ്ങൾക്കു മുൻപേ നേടിയെടുക്കുവാൻ ഈ സഭയ്ക്ക് കഴിഞ്ഞതിൽ സഭയുടെ വിദ്യാ ഭ്യാസ സ്ഥാപനങ്ങൾക്കും വലിയ പങ്കുണ്ട്. വെള്ളിക്കുരിശു പണിയിക്കുവാൻ അനുമ തിക്കു വന്ന പള്ളിക്കാരോട് ആ പണം കൊ ണ്ട് ഒരു പള്ളിക്കൂടം ആരംഭിക്കുവാൻ ആവ ശ്യപ്പെട്ടു വള്ളിക്കാട്ട് ബാവാ എന്നറിയ പ്പെടുന്ന ഗീവർഗ്ഗീസ് ഒന്നാമൻ കാതോലി ക്കാബാവാ. പുലിക്കോട്ടിൽ തിരുമേനി എന്ന റിയപ്പെടുന്ന ദീവന്നാസ്യോസ് അഞ്ചാമൻ ജീവിതം മുഴുവൻ ഒരേ സമയം കുമ്പേരനും കുചേലനുമായി കഴിയേണ്ടി വന്നത് പുതിയ വിദ്യാഭ്യാസ സ്ഥാപനങ്ങൾ തുടങ്ങുവാനും തുടങ്ങിയവ നടത്തിക്കൊണ്ടു പോകുവാ നും വൻ തുകകൾ ചിലവാക്കിക്കൊണ്ടിരു ന്നതിനാലാണ്. ഇപ്രകാരം അനേകം ഉദാഹ രണങ്ങൾ പറയുവാൻ സാധിക്കും.

ഈ തത്വശാസ്ത്രം ഇപ്പോൾ ചരിത്രത്തി ന്റെ ഏടുകളിൽ മാത്രം കാണപ്പെടുന്ന ഒന്നാ ണ്. ഇന്ന് സഭയുടെ വിദ്യാഭ്യാസ സ്ഥാപന ങ്ങളും ലാഭേച്ഛയോടെ മാത്രം നടത്തുന്ന ബി സ്സിനസ്സ് സ്ഥാപനങ്ങളായി അധഃപതിച്ചിരി കുന്നു. സഭയിലെ വിദ്യാർത്ഥികൾക്ക് പഠി ക്കുവാനുള്ള അവസരമൊരുക്കുക, യോഗ്യ രായ ഉദ്യോഗാർത്ഥികൾക്ക് ഉദ്യോഗം ലഭി ക്കുക, ഉദ്യോഗം ലഭിക്കുന്നവർക്ക് അർഹത ക്കൊത്ത പ്രമോഷൻ ലഭിക്കുക തുടങ്ങിയവ നടക്കുന്നില്ല. പ്രവേശനം, ഉദ്യോഗം, പ്രമോ ഷൻ എന്നിവയിലെല്ലാം “ബാഹ്യഘടകങ്ങ ൾ” സ്വാധീനം ചെലുത്തുന്നു എന്നുള്ളത് അരമന രഹസ്യവും അങ്ങാടിപ്പാട്ടുമാണ്.

വിദ്യാഭ്യാസ സ്ഥാപനങ്ങൾ പ്രത്യേകിച്ച് എയ്ഡഡ് മേഖലയിലുള്ളവ - വ്യവസ്ഥാ പിത ഫീസുകൾ എന്ന ഏക വരുമാന മാർ ഗ്ഗത്തിലൂടെ മാത്രം നടത്തിക്കൊണ്ടു പോകാ നാവില്ല എന്നത് വസ്തുതയാണ്. പക്ഷേ ഇതര വരുമാന മാർഗ്ഗങ്ങളിലൂടെ വന്നു ചേ രുന്ന പണം എപ്രകാരം ചിലവഴിക്കപ്പെടു ന്നു എന്നതാണ് പ്രധാനം. ആ പണം വിദ്യാ ഭ്യാസ സ്ഥാപനങ്ങളുടെ നടത്തിപ്പിനോ വിദ്യാഭ്യാസം എന്ന വിശാലമായ മേഖലയി

**ഇന്റർനെറ്റിലൂടെ നടത്തിയ അഭിപ്രായ വോട്ടെടുപ്പിന്റെ ഫലങ്ങൾ**

അഖില മലങ്കര ഓർത്തഡോക്സ് അൽമായവേദിയുടെ ഇന്റർനെറ്റ് ചർച്ചാ വേദിയായ MORM നടത്തിയ അഭിപ്രായ വോട്ടെടുപ്പുകളുടെ ഫലങ്ങൾ താഴെ ചേർക്കുന്നു:

**ചോദ്യം1:** സഭയിലെ എല്ലാ മെത്രാപ്പോലീത്തന്മാരും വൈദികരും സമയബന്ധി തമായി സ്ഥലം മാറ്റ ട്ടെടണം. നിങ്ങൾ യോജിക്കുന്നുവോ? പങ്കെടുത്തവരിൽ 95% പേരും മുകളിൽ കാണി ച്ചിരിക്കുന്ന പ്രസ്താവനയോട് യോജിപ്പ് രേഖപ്പെ ടുത്തി. 5% പേർ വിയോജിച്ചു.

**ചോദ്യം 2:** എല്ലാ മെത്രാപ്പോലീത്തന്മാരും വൈദി കരും ആത്മീയ കാര്യങ്ങളിൽ ശ്രദ്ധ കേന്ദ്രീകരി ക്കുവാൻ ദരണപരമായ ചുമതലകളിൽ നിന്നും വിമുക്തരാക്കപ്പെടണം. യോജിക്കുന്നുവോ? പങ്കെടുത്തവരിൽ 50% പേർ യോജിക്കയും 50% പേർ വിയോജിക്കയും ചെയ്തു.

**ചോദ്യം 3:** സഭയുടെ എല്ലാ ഘടകങ്ങളും - ഇട വകകളും ദ്വദാസനങ്ങളും ആത്മീയ സംഘടന കളും സഭയുടേതായി നടത്തപ്പെടുന്ന സ്ഥാപന ങ്ങളും സംഘടനകളും സഭയുടെ കേന്ദ്രഭരണ സംവിധാനവും - നൂറു ശതമാനം ജനാധിപത്യപര മായും സുതാര്യമായും നടത്തണം. യോജിക്കു ന്നുവോ? പങ്കടുത്തവരിൽ 100% പേരും യോജിപ്പ് രേഖ പ്പെടുത്തി.

ലോ (പാവപ്പെട്ട വിദ്യാർത്ഥികൾക്ക് സഹാ യം ചെയ്യുന്നതുൾപ്പെടെ) വിനിയോഗിക്ക പ്പെടുന്നുവെങ്കിൽ അത് ഒരു പരിധി വരെ ന്യായീകരിക്കാവുന്നതാണ്. എന്നാൽ ഈ പണം മറ്റു പല രീതികളിലും ഉപയോഗിക്ക പ്പെടുന്നു എന്നത് പരസ്യമായ രഹസ്യമാ ണ്. തലപ്പത്തു നിന്നും ഇപ്രകാരമുള്ള സുതാര്യരഹിതമായ പ്രവർത്തനങ്ങളു ണ്ടാ കുമ്പോൾ അത് താഴെത്തട്ടിലേക്ക് ഇറങ്ങി ചെല്ലുവാൻ വളരെ എളുപ്പമാണ്. അങ്ങിനെ വിദ്യാഭ്യാസ മേഖലയിൽ പല വിധമായ ക്രമക്കേടുകൾ നടക്കുന്നുണ്ട് എന്നത് ഒരു വസ്തുതയാണ്.

കാടടച്ച് വെടി വയ്ക്കുന്നുവെന്നോ അവ്യക്തമായ ആരോപണങ്ങളുന്നയിക്കു ന്നുവെന്നോ ഒക്കെ വിമർശനം ക്ഷണിച്ചു വരുത്തുന്നതാണ് മേൽ പ്രസ്താവിച്ച കാര്യ ങ്ങൾ എന്നറിയാം. കൂടുതൽ വിശദാംശ ങ്ങൾ വെളിപ്പെടുത്തിയാലുണ്ടാകുന്ന പ്രത്യാഘാതങ്ങളെക്കുറിച്ച് ബോധവാനാ യതിനാലും, അൽമായവേദിയുടെ തത്വശാ സ്ത്രം തിരുത്തപ്പെടേണ്ടവ ചൂണ്ടിക്കാണി ക്കുമ്പോൾ തന്നെ സഭാഗാത്രത്തിന് ഒരു പോറൽ പോലുമേൽക്കരുതെന്നതുമാക യാൽ പലതിനും മുകളിൽ ആവരണമിട്ടാ ണ് പറയുന്നത്.

സഭയുടെ വിദ്യാഭ്യാസ സ്ഥാപനങ്ങൾ സഭയുടെ അംഗങ്ങൾക്ക് പ്രയോജകീഭവിക്ക ണമെങ്കിൽ താഴെ പറയുന്ന കാര്യങ്ങൾ ഗൗരവമായി ബന്ധപ്പെട്ടവർ ചിന്തിക്കണം:

1. ഓരോ വിദ്യാഭ്യാസ സ്ഥാപനത്തിനും ഒരു വ്യക്തമായ ഹൃസ്വകാല - ദീർഘകാല മാസ്റ്റർ പ്ലാനുണ്ടാക്കുകയും അതിനനുസ രണമായി സാമ്പത്തിക കാര്യങ്ങൾ ക്രമീക റിക്കുകയും ചെയ്യണം.
2. ഓരോ സ്ഥാപനത്തിലെയും മിച്ചം പ ണം കേന്ദ്രത്തിലേക്ക് മാറ്റപ്പെടുകയും ആ പണം സഭയിലെ സാമ്പത്തിക ബുദ്ധിമുട്ട നുഭവിക്കുന്ന വിദ്യാർത്ഥികളുടെ പഠനച്ചി ലവിലേക്ക് ഉപയോഗിക്കുകയും വേണം. ഇതിലേക്ക് സുതാര്യമായ നടപടിക്രമങ്ങ ളുണ്ടാവണം.
3. നിശ്ചിത യോഗ്യതയും അഭിരുചിയു മുള്ള സഭാംഗങ്ങൾക്ക് നിയമനങ്ങളിൽ മുൻ ഗണന ലഭിക്കണം. സാമ്പത്തിക പരിഗണ നകൾ ഇതിലുണ്ടാകുവാൻ പാടില്ല.
4. വിദ്യാഭ്യാസ സ്ഥാപനങ്ങളുടെ നടത്തി പ്പ് ചില കുത്തകകളുടെ കൈപ്പിടിയിലമർന്നി റിക്കുന്ന സ്ഥിതിക്ക് മാറ്റമുണ്ടാകണം.
5. വിദ്യാഭ്യാസ സ്ഥാപനങ്ങളിലെ കെടു കാര്യസ്ഥത, അഴിമതി, സ്വജനപക്ഷപാതം എന്നിവ നിർത്തലാക്കപ്പെടണം.
6. സഭയുടെ വിദ്യാഭ്യാസ സ്ഥാപനങ്ങ ളിൽ ഉദ്യോഗം വഹിക്കുന്നവർ മാനേജിംഗ് കമ്മറ്റി മുതലായവയിൽ കയറിപ്പറ്റുകയും തങ്ങളുടെ പ്രമോഷൻ മുതലായവയ്ക്ക് ലോ ബി ചെയ്യുവാനുള്ള ചവിട്ടുപടിയായി ഈ സ്ഥാനങ്ങൾ ഉപയോഗിക്കുകയും ചെയ്യു ന്നത് തടയുവാനുള്ള മാർഗ്ഗങ്ങൾ കണ്ടെ ത്തണം.
7. വിദ്യാഭ്യാസ മേഖലയിൽ നിന്നും ലഭ്യ മാകുന്ന പണം ഇതര മേഖലകളിലേക്ക് തിരി ച്ചുവിടുന്ന പ്രവണത നിർത്തൽ ചെയ്യണം. □

**ALMAYAVEDI**  
Post Box No. 652, Kottayam 686 001

**EDITORIAL BOARD**

1. Philipose Pottakkavayalil (Editor)  
2. M. Kurian Thomas - Secretary  
3. Babu Vettuvil  
4. Kurian P. Kurian  
5. Philip Kuruvilla  
6. Mathews Thyparamban  
7. Jacob Chempla  
8. James Pampady  
9. Joice Thottackad  
(Co-ordinator Web Edition)  
**Ex - Officio Members**  
K. V. Abraham Koduvath (President)  
Sabu Vadakara (Vice President)  
Capt. Koshy Mathai (Vice President)  
Thomas Chandy (Secretary)  
Thomas Kochery (Treasurer)



## അൽമായ സംഘടനകളെപ്പറ്റിയുള്ള മലങ്കരസഭ മാസികയുടെ എഡിറ്റോറിയൽ

**തോമസ് ചാണ്ടി** (സെക്രട്ടറി അഖിലമലങ്കര ഓർത്തഡോക്സ് അൽമായവേദി)

മലങ്കരസഭ മാസികയുടെ മെയ് ലക്കത്തിലെ എഡിറ്റോറിയലിൽ അൽമായ സംഘടനകളെപ്പറ്റിയുള്ള പരാമർശനങ്ങളിൽ വസ്തുതാപരമായ പല തെറ്റുകളുമുണ്ടെന്ന് ഖേദപൂർവ്വം ചൂണ്ടിക്കാണിക്കട്ടെ.

1. മലങ്കരസഭയിൽ പ്രായഭേദമെന്യേ പ്രവർത്തന സാദ്ധ്യതകൾ നൽകുന്ന സംഘടനകൾ നിലവിലുണ്ട് എന്ന പ്രസ്താവന വസ്തുതാപരമല്ല. 45 വയസ്സ് കഴിഞ്ഞ പുരുഷന്മാർക്ക് പ്രവർത്തിക്കാവുന്ന ഒരു സംഘടനയും സഭയുടേതായിട്ടില്ല. പള്ളി, പൊതുയോഗം, പ്രാർത്ഥനായോഗം, സഭേടസ്കൂൾ അദ്ധ്യാപനം എന്നിവ സംഘടന എന്നതിന്റെ നിർവചനത്തിൽ വരുന്നെങ്കിൽ യുവജനപ്രസ്ഥാനം വിദ്യാർത്ഥി പ്രസ്ഥാനം എന്നിവയ്ക്കും പ്രസക്തിയില്ലല്ലോ.

2. ഓർത്തഡോക്സ് സഭാംഗങ്ങൾ ഒരു സംഘടന രൂപീകരിക്കുമ്പോൾ സംഘടനയുടെ പേരിൽ ഓർത്തഡോക്സ് എന്നു ചേർക്കുന്നതിൽ എന്താണ് തെറ്റെന്ന് മനസ്സിലാകുന്നില്ല. തന്റെ സഭയെപ്പറ്റി അവന് അഭിമാനം ഉണ്ടെന്നും സഭയെ അവൻ തന്റേതായി കാണുന്നു എന്നുമുള്ള പോസിറ്റീവ് സന്ദേശമല്ലേ അതു തരുന്നത്?

3. മലങ്കര വർഗ്ഗീസ് വധത്തിനുശേഷം ഈ പ്രശ്നത്തിൽ സജീവമായി ഇടപെട്ട ഏക സംഘടന അഖില മലങ്കര ഓർത്തഡോക്സ് അൽമായവേദിയാണ്. അദ്ദേഹം അംഗമായിരുന്ന സഭാ മാനേജിംഗ് കമ്മറ്റി യുൾപ്പെടെയുള്ള സഭയുടെ ഔദ്യോഗിക സമിതികൾ ഈ പ്രശ്നത്തിൽ ഇടപെടാതെ മാറി നിന്നപ്പോൾ ഞങ്ങൾ ഇതിലേക്കായി പല വിധേനയും ശബ്ദമുയർത്തിയിട്ടുണ്ട്. “ആരെയൊക്കെയോ ഭീഷണിപ്പെടുത്തുന്ന പ്രസ്താവനകൾ ഇറക്കിയ സംഘടനകൾ” എന്ന പരാമർശനം വസ്തുതാപരമല്ല. അഖില മലങ്കര ഓർത്തഡോക്സ് അൽമായവേദി അപ്രകാരം പ്രസ്താവന ഇറക്കിയതായി തെളിയിക്കുവാൻ ബഹുമാനപുരസ്കാരം പണിക്കരച്ചനെ വെല്ലുവിളിക്കുന്നു. മലങ്കര വർഗ്ഗീസ്സിന്റെ പത്നി ഹൈക്കോടതിയിൽ നൽകിയ ഹർജി കോടതിയുടെ പരിഗണനയിലിരിക്കുമ്പോൾ കോടതി തീർപ്പുണ്ടാക്കുന്നതുവരെ, സബ് ജുഡിസ് ആയിരിക്കുന്ന പ്രശ്നത്തിൽ എല്ലാവരും സംയമനം പാലിക്കേണ്ടതാണെന്ന അടിസ്ഥാന തത്വം അൽമായവേദിയെ കുറുപ്പെടുത്തുവാനുള്ള വ്യഗ്രതയിൽ പണിക്കരച്ചൻ മറന്നു പോയിരിക്കാം. അൽമായവേദി ഈ വിഷയത്തിൽ ഇപ്പോൾ സംയമനം പാലിക്കുന്നതിന്റെ കാരണവും മറ്റൊന്നല്ല. ഒരു കാര്യത്തിൽ ചാരിതാർത്ഥ്യമുണ്ട്. അൽമായവേദിയെ കുറ്റപ്പെടുത്തുവാൻ വേണ്ടിയെങ്കിലും സഭയുടെ ഔ

ദ്യോഗിക പ്രസിദ്ധീകരണത്തിൽ മലങ്കര വർഗ്ഗീസ് പ്രശ്നം ഇടം കണ്ടെത്തിയല്ലോ. ഈ പ്രശ്നത്തിൽ നീണ്ട മൂന്നു വർഷങ്ങളിലെ മൗനം അങ്ങനെയെങ്കിലും ഭംജിക്കപ്പെട്ടല്ലോ.

4. വടക്കൻ ഭദ്രാസനങ്ങളിൽ ഭരണനേതൃത്വവും ഓർത്തഡോക്സ് സഭയിലെ ചില സാർത്ഥതാല്പര്യക്കാരും ചേർന്നു നടത്തിയ പള്ളിതുറക്കൽ നാടകങ്ങൾ പുറത്തു കൊണ്ടുവന്നത് അൽമായവേദിയാണ്. സഭയുടെ ഔദ്യോഗിക സംഘടനകളും ഔദ്യോഗിക പ്രസിദ്ധീകരണങ്ങളും ഇവിടെയും ഒട്ടകപ്പക്ഷി നയമാണ് പുലർത്തിയിരുന്നത്.

5. പ. ദിദിമോസ് ബാവായുടെ സ്ഥാനാരോ ഹണത്തിനെതിരായി കേസു കൊടുത്ത കുട്ടിക്കുരങ്ങന്മാരെക്കൊണ്ട് ചൂടുചോറു വാരിക്കുന്നവരാരെന്ന് മാലോകരോട് പ്രഖ്യാപിച്ചത് അൽമായവേദിയാണ്. ഇതിനു പിന്നിൽ പ്രവർത്തിച്ച ശക്തികൾ ആരെന്നതിൽ നിഗൂഢതയൊന്നുമില്ല. അൽമായവേദി വ്യക്തമായി അത് വെളിച്ചത്തുകൊണ്ടുവന്നിട്ടുണ്ട്.

6. സഭാപ്രശ്നത്തിൽ വി. എസ്. അച്യുതാനന്ദൻ നടത്തിയ വിവാദ പ്രസ്താവനയെയും യു. ഡി. എഫ്. ഗവൺമെന്റിന്റെ വിഘടിത വിഭാഗത്തിനോടുള്ള പ്രീണനയത്തെയും ഒരു പോലെ വിമർശനവിധേയമാക്കിയതും അൽമായവേദി തന്നെ.

7. പ്രസ്താവനകളിറക്കുകയും യോഗങ്ങൾ കൂട്ടുകയും മാത്രം ചെയ്യുന്നവർ, ഉദ്ദേശ്യ ലക്ഷ്യങ്ങളെനെന്ന് വെളിപ്പെടുത്താത്തവർ എന്നിങ്ങനെയുള്ള വിശേഷണങ്ങളും അൽമായവേദിക്ക് യോജിക്കുന്നവയല്ല. അൽമായവേദിയുടെ ഉദ്ദേശ്യ ലക്ഷ്യങ്ങൾ ഒരു ബുക്ക്‌ലറായി അച്ചടിച്ചതും, സ്വന്തം മുഖപത്രമായ അൽമായവേദിയിലൂടെയും സ്വന്തം വെബ്സൈറ്റിലൂടെയും വെളിപ്പെടുത്തിയിട്ടുള്ളതുമാണ്. ചരിത്രപഠന സെമിനാറുകൾ, തീർത്ഥയാത്രകൾ, ഭരണഘടനാബോധവൽക്കരണം എന്നിവയും അൽമായവേദി ഇതുവരെ നടത്തിയിട്ടുള്ള പ്രവർത്തനങ്ങളിൽ ഉൾപ്പെടുന്നു.

ഇത്രയേറെ വസ്തുതാ വിരുദ്ധമായ പ്രസ്താവനകൾ സഭയുടെ ഔദ്യോഗിക പ്രസിദ്ധീകരണത്തിന്റെ എഡിറ്റോറിയലിൽ വന്നത് എപ്രകാരമെന്നത് ഞങ്ങളെ ഞെട്ടിപ്പിക്കുന്നു. സഭയുടെ ഉത്തരവാദിത്തമുള്ള സ്ഥാനങ്ങളിലിരിക്കുന്നവർ ദന്തഗോപുരങ്ങളിൽ നിന്ന് വല്ലപ്പോഴുമെങ്കിലും ഇറങ്ങിവന്ന് പ്രതല യാഥാർത്ഥ്യങ്ങൾ മനസ്സിലാക്കാത്താണ് സഭയുടെ ഇന്നത്തെ പല പ്രശ്നങ്ങളുടെയും അടിസ്ഥാനം. □

## പിൻഗാമിയും സഹായിയും

*(ഒന്നാം പേജിൽ നിന്നും)*

ത്ത് യോഗ്യനായ ഒരു പിൻഗാമിയെ തിരഞ്ഞെടുക്കാനും സ്വന്തം സ്ഥാനനാമത്തിൽ അസിസ്റ്റന്റും പിൻഗാമിയുമായി വാഴിക്കാനും അദ്ദേഹത്തിനു സാധിച്ചു. പാത്രിയർക്കീസിന്റെയും മറ്റു ചില തല്പര കക്ഷികളുടെയും കടുത്ത എതിർപ്പിനെ മറികടന്നാണ് അദ്ദേഹം ഇതു സാധിച്ചെടുത്തത്. അതിന് അല്പ സ്വല്പം *നയഭയം* കാട്ടാനും അദ്ദേഹം മടിച്ചില്ല.

മാർ ദീവന്നാസ്യോസ് ആറാമന്റെ കാലത്ത് മലങ്കര സഭയിൽ കാതോലിക്കേറ്റ് നിലവിൽ വന്നു. തന്റെ കാലശേഷം മലങ്കര മെത്രാപ്പോലീത്താ സ്ഥാനം കാതോലിക്കേറ്റിൽ ലയിപ്പിക്കണമെന്നായിരുന്നു അദ്ദേഹത്തിന്റെ ആഗ്രഹം. ഈ വസ്തുത അദ്ദേഹം തയ്യാറാക്കിയ നക്കൽ ഭരണഘടനയിലും തന്റെ വിൽപത്രത്തിലും വ്യക്തമാക്കിയിരുന്നെങ്കിലും ഒരു അസോസിയേഷൻ കൂടി മൂന്നാം കാതോലിക്കായെ മലങ്കര മെത്രാപ്പോലീത്തായായി തിരഞ്ഞെടുക്കാൻ അദ്ദേഹത്തിന്റെ ആകസ്മികമായ ദേഹവിയോഗം മൂലം സാധിച്ചില്ല. അപ്രകാരം ഒരു തിരഞ്ഞെടുപ്പു നടന്നിരുന്നുവെങ്കിൽ ഒരുപക്ഷേ 1935 - ൽ ആരംഭിച്ച് 1958 - ൽ അവസാനിച്ച സമുദായക്കേസ് ഉണ്ടാവുമായിരുന്നില്ല.

കേസുകളില്ലാതെ തികച്ചും സമാധാനപരമായ സാഹചര്യത്തിലാണ് നാലാം കാതോലിക്കായെ പിൻഗാമിയായി തിരഞ്ഞെടുത്തത്. വ്യവനായ മൂന്നാം കാതോലിക്കാ പിൻഗാമിയെ തിരഞ്ഞെടുക്കാതെ ദേഹവിയോഗം ചെയ്താൽ പുതിയ വ്യവഹാരങ്ങൾ -ഒരു പക്ഷേ ആ സ്ഥാനമോഹികൾ ഉത്ഭവിപ്പിക്കുന്നത്- ഉണ്ടാകുമെന്ന ഭയമാണ് പിൻഗാമിയെ തിരഞ്ഞെടുക്കാനുള്ള പ്രേരണയായത്. ഈ ഭയം ശരിയായിരുന്നു എന്ന് നാലാം കാതോലിക്കായുടെ പിൻഗാമിയെ തിരഞ്ഞെടുക്കാനുള്ള ശ്രമങ്ങൾ-ഇതേ സമാധാന കാലത്തു തന്നെ -വർഷങ്ങളോളം മരവിപ്പിച്ചു നിർത്തിയതിൽ നിന്നും വ്യക്തമായി.

സാഹചര്യങ്ങളുടെ സമ്മർദ്ദവും വ്യവഹാരങ്ങളെക്കുറിച്ചുള്ള ഭയവുമാണ് ഇന്ന് ജീവിതകാലത്തു കാതോലിക്കാ-മലങ്കര മെത്രാന്റെ പിൻഗാമികളെ തിരഞ്ഞെടുക്കാൻ പ്രേരിപ്പിക്കുന്നതെങ്കിലും മലങ്കരസഭയുടെ ചരിത്രപരമായ പാരമ്പര്യവും അതാണെന്ന വസ്തുത പലർക്കും അറിയില്ല. ഇക്കാരുത്തിൽ റോമാ പാപ്പായുടെയും അന്ത്യോഖ്യാ പാത്രിയർക്കീസിന്റെയും മാതൃക സ്വീകരിക്കേണ്ട ആവശ്യം മലങ്കര സഭയ്ക്കില്ല. കാരണം അവരുടെ ഭരണക്രമം *കേപ്പായുടെ മാർഗ്ഗ*മനുസരിച്ചാണ്. മലങ്കരസഭ പിന്തുടരുന്നത് *തോമായുടെ മാർഗ്ഗ*വുമാ.

ഇനി സഭാതലവന്റെ സഹായിയെപ്പറ്റി ചിന്തിക്കാം. മലങ്കര മെത്രാപ്പോലീത്തായ്ക്കാണ് അസിസ്റ്റന്റിനെ നിയമിക്കുന്നത്. നിയുക്ത കാതോലിക്കയെയാണ് ഇപ്പോൾ മലങ്കര മെത്രാപ്പോലീത്തായുടെ അസിസ്റ്റന്റായി നിയമിക്കുന്നത്. അങ്ങനെയല്ലാത്ത ഉദാഹരണങ്ങളുമുണ്ട്. മുകളിൽ സൂചിപ്പിച്ചതുപോലെ മാർത്തോമ്മാ മെത്രാന്മാർ പിൻഗാമികളെ സ്വയം വാഴിച്ചെങ്കിലും അവരാരും ജീവിതകാലത്ത് അധികാരം പകുവെച്ചതായി രേഖകളില്ല. 19-ാം നൂറ്റാണ്ടിൽ മലങ്കര മെത്രാന്മാരുടെ കാലശേഷം മാത്രം പിൻഗാമികളെ വാഴിച്ചതിനാൽ അസിസ്റ്റന്റ് എന്ന സങ്കല്പം തന്നെ അപ്രസക്തമായിരുന്നു. തൊഴിയൂർ സഭയുമായി സഹോദര ബന്ധത്തിൽ കഴിഞ്ഞ 19-ാം നൂറ്റാണ്ടിന്റെ മദ്ധ്യകാലത്ത് തൊഴിയൂർ മെത്രാനെ മലങ്കര മെത്രാന്റെ *അനന്തിരവൻ* എന്നു ഔദ്യോഗിക രേഖകളിൽ വിശേഷിപ്പിച്ചു കാണുന്നത് പിൻഗാമി എന്നോ സഹായിയെന്നോ ഉള്ള അർത്ഥത്തിലല്ല. മറിച്ച് ഇളയ സഹോദരൻ എന്ന അർത്ഥത്തിലാണെന്ന് സാഹചര്യ തെളിവുകൾ വ്യക്തമാക്കുന്നുണ്ട്.

1877-ൽ പത്രോസ് തൃതീയൻ പാത്രിയർക്കീസ് ആറു മെത്രാന്മാരെ ഏകപക്ഷീയമായി വാഴിച്ചത് അന്ന് മലങ്കര മെത്രാനായിരുന്ന മാർ ദീവന്നാസ്യോസ് അഞ്ചാമനെ ഒതുക്കുവാൻ തുല്യ അധികാരത്തി

## അച്ചനും കൊച്ചനും (ഭാഗം 3)

**മാത്തുക്കുട്ടിച്ചായൻ**

**(പാത്രിയർക്കീസ് വിഭാഗത്തിലെ ഒരു വൈദികനും ‘കേഫ’യിലെ അംഗമായ ഒരു കുട്ടിയുമായുള്ള നർമ്മ സംഭാഷണം)**

കൊച്ചൻ: അച്ചോ എൽ. ഡി. എഫ്. ജയിച്ചു. നമുക്ക് എട്ട് എം.എൽ.എ. മാരുണ്ട് എന്ന് കല്ല്യാപ്പാറ അച്ചൻ പറഞ്ഞു.

അച്ചൻ: കല്ല്യാപ്പാറ അച്ചന്റെ എട്ട്. എട്ടു കാലി മമ്മുഞ്ഞിന്റെ എട്ടാടാ.

കൊച്ചൻ: നമ്മുടെ പി. പി. തങ്കച്ചൻ, റ്റി. എം. ജേക്കബ്, പൗലോസ് ചേട്ടൻ ഒക്കെ തോറ്റല്ലോ.

അച്ചൻ: നമ്മുടെ ബാവാ കല്പിച്ചിരുന്നല്ലോ നീതിബോധമുള്ളവർക്ക് വോട്ടു ചെയ്യണം എന്ന്.

കൊച്ചൻ: ഓർത്തഡോക്സുകാർ പറയുന്നു ഏഴ് എം. എൽ. എ. മാർ അവർക്കുണ്ടെന്ന്.

അച്ചൻ: ശരിയായിരിക്കാം. നമുക്ക് എട്ടും, അവർക്ക് ഏഴും. അപ്പോൾ ഭൂരിപക്ഷം നമുക്കു തന്നെ. പണ്ട് ഉമ്മൻചാണ്ടി പാത്രിയർക്കീസു ബാവായെ വരുത്തിയപ്പോൾ നമ്മൾ പറഞ്ഞു, മുഖ്യൻ നീതിബോധമുള്ള നല്ല ജനനായകനാണെന്നും നമ്മുടെ സ്വന്തമാണെന്നും. ഇലക്ഷൻ സമയത്തു നമ്മൾ പറഞ്ഞു, ഉമ്മൻ ചാണ്ടി നമുക്ക് ഒന്നും ചെയ്തില്ലെന്നും അദ്ദേഹത്തിന്റെ സമുദായത്തെ സഹായിച്ചു എന്നും. അഭിപ്രായം ഇരുമ്പുലക്ക അല്ലല്ലോ.

കൊച്ചൻ: അതൊന്നും അച്ചൻ പറയണ്ട. മുഖ്യമന്ത്രിയെ പാത്രിയർക്കീസു ബാവാരണ്ടു കൈയും വച്ച് പ്രാർത്ഥിച്ച് അനുഗ്രഹിച്ചല്ലോ. ആ ഫോട്ടോ തിരുവനന്തപുരത്തെ വീടിന്റെ കവാടത്തിൽ ഭംഗിയായി സൂക്ഷിച്ചിട്ടുമുണ്ട്.

അച്ചൻ: ആ അനുഗ്രഹം ഒന്നുകൊണ്ടാണ് ഈ തെരഞ്ഞെടുപ്പിൽ ഇത്രയധികം ഭൂരിപക്ഷം കിട്ടിയതും കഷ്ടപ്പാടും, അലച്ചിലും, ഉറക്കംപോലും കെടുത്തുന്ന മുഖ്യമന്ത്രിയുടെ സ്ഥാനവും കസേരയും മാറി കിട്ടി സമ്പത കിട്ടിയതും.

കൊച്ചൻ: അഭിപ്രായം മാറി പറയുന്നത് നമുക്ക് പുതുമയല്ല. പണ്ട് മുതൽ നമ്മുടെ പൂർവ്വ പിതാക്കന്മാരും പെരുമ്പള്ളി തിരുമേനി വരെ പറഞ്ഞു, മനോരമ വായിക്കല്ലേ! വാങ്ങല്ലേ! എന്ന്. എന്നാൽ പാത്രിയർക്കീസു ബാവാ വന്നപ്പോൾ മനോരമക്കാരൻ പ്രസംഗിക്കാൻ എഴുന്നേറ്റപ്പോൾ നമ്മൾ കൂവി. നമ്മുടെ ശ്രേഷ്ഠ ബാവാ കല്പിച്ചു. മനോരമ ഇപ്പോൾ നമ്മുടേതും കൂടിയാണ്, കൂവരുതേ കൂവരുതേ! ശാന്തരാകൂ എന്ന്.

ലാണ്. എന്നാൽ അവരെക്കൊണ്ട് തന്റെ മേലധികാരം അംഗീകരിപ്പിക്കുവാനും അവർ തന്റെ കീഴ്സ്ഥാതികളാണെന്ന് പരസ്യമായി പ്രഖ്യാപിക്കുവാനും നയകോവിദനായ മാർ ദീവന്നാസ്യോസിനു സാധിച്ചു. എന്നാൽ മലങ്കര മെത്രാനടുത്ത തന്റെ അധികാരത്തിലൊന്നും കൈകടത്തുവാൻ അദ്ദേഹം അവരെ അനുവദിച്ചില്ല.

എങ്കിലും മാർ ദീവന്നാസ്യോസ് അഞ്ചാമന്റെ അദ്ധ്യക്ഷതയിൽ 1895 വൃശ്ചികം 10 ന് കോട്ടയത്തു സെമിനാരിയിൽ ചേർന്ന മാനേജിംഗ് കമ്മറ്റി മലങ്കര സഭയുടെ ചരിത്രത്തിൽ ഇദംപ്രഥമായി മലങ്കര മെത്രാപ്പോലീത്തായ്ക്ക് ‘എല്ലാ കാര്യത്തിലും സഹായിയായിരിപ്പാൻ’ ഒരു അസിസ്റ്റന്റിനെ നിയമിച്ചു. പ. പരമമല തിരുമേനിയായിരുന്നു മലങ്കരസഭയുടെ പ്രഥമ അസിസ്റ്റന്റ് മലങ്കര മെത്രാൻ. ഈ നിയമനം മാർ ദീവന്നാസ്യോസിന്റെ നയംമാറ്റമായി കണക്കാക്കാനാവില്ല. മറിച്ച് തന്റെ ജീവിതകാലത്തു തന്നെ പിൻഗാമിയെ നിയമിക്കാനുള്ള തന്ത്രത്തിന്റെ ഭാഗമായി വേണം കാണാൻ. 1902-ൽ മാർ ഗ്രീഗോറിയോസ് കാലം ചെയ്തില്ലായിരുന്നുവെങ്കിൽ അദ്ദേഹം മാർ ദീവന്നാസ്യോസ് അഞ്ചാമന്റെ പിൻഗാമിയാകുമായിരുന്നു എന്ന് സൂചനകളുണ്ട്. പ. പരമമല തിരുമേനികാലം ചെയ്ത ശേഷമാണ് അദ്ദേഹത്തിന്റെ അരമശിഷ്യനും പണ്ഡിതനും കുശാഗ്ര ബുദ്ധിയുമായ മലങ്കര മല്പാൻ വട്ടശ്ശേരിൽ ഗീവറുഗീസു കത്തനാരെ തന്റെ പിൻഗാമിയായി മാർ ദീവന്നാസ്യോസ് അഞ്ചാമൻ കണ്ടെത്തിയത്. പിൽക്കാലത്ത് മലങ്കരയിലെ കാതോലിക്കാമാർ അസിസ്റ്റന്റിനെ പലപ്പോഴും നിയമിച്ചിട്ടുണ്ടെങ്കിലും അവരുടെ ഭരണപങ്കാളിത്വം നാമമാത്രമായിരുന്നു.

മലങ്കര സഭയുടെ പുരാതന പാരമ്പര്യമനുസരിച്ച് നിയുക്ത കാതോലിക്കാ മുൻഗാമിയുടെ കാലത്തു തന്നെ തിരഞ്ഞെടുക്കപ്പെടണം. അദ്ദേഹത്തെ വ്യക്തമായ അധികാര വിഭജനത്തോടു കൂടി അസിസ്റ്റന്റ് മലങ്കര മെത്രാപ്പോലീത്തയാക്കുന്നത്, കാതോലിക്കയുടെ ഭരണഭാരം കുറയ്ക്കുന്നതിനും, നിയുക്ത കാതോലിക്കായ്ക്ക് ഭരണപരിശീലനം ലഭിയ്ക്കുന്നതിനും ഉപയുക്തമാണ്.

തുടർന്ന് പ്രാസംഗികൻ പറഞ്ഞു, അവരുടെ വീട്ടിൽ വായിക്കുന്ന വേദപുസ്തകം പോലും അന്ത്യോഖ്യയിലേതാണെന്ന്. അതുകേട്ട ബാവാ അനുഗ്രഹിച്ചതു മൂലം 17 ലക്ഷത്തിന്റെ ഭൂരിപക്ഷ പത്രമായി.

അച്ചൻ: അതങ്ങിനെയാ. സഭ ദൈവത്തിന്റെയാ. മനുഷ്യൻ തക്കം പോലെ അവനവന്റെ സ്ഥാനമാനത്തിനും അധികാരത്തിനും കച്ചവടത്തിനും പലതും പറയും, പല വേഷവും കെട്ടും. ഉദാ: ഹവ്വാ വല്യമ്മച്ചി വിലക്കപ്പെട്ട കനി പറിച്ച് ആദാം വല്യപ്പു ചുനു നല്കിയില്ലേ. പത്രോസ് കർത്താവിനെ തള്ളി പറഞ്ഞില്ലേ. നമ്മുടെ ബാവാ ദീവന്നാസിയോസായിരുന്നപ്പോൾ പറഞ്ഞു കാതോലിക്കാ ഒരു സാധനമാണെന്ന്. മലങ്കരയ്ക്ക് കാതോലിക്കേറ്റും 1934 ലെ ഭരണഘടനയും വേണ്ടെന്ന് നമ്മുടെ പൂർവ്വപിതാക്കന്മാർ കോടതിയിൽ വാദിച്ചു.

കൊച്ചൻ: ശരിയാ. റോമാ പോപ്പ് പറയുന്നു, സിറിൾ ബസ്സേലിയേസ് കാതോലിക്കാ അല്ല എന്ന്. പക്ഷേ അദ്ദേഹം പ. കാതോലിക്കാബാവാ ഇടുന്നപോലെ മൂന്നു മാല ഇട്ടു നടക്കുന്നു. നമ്മുടെ ബാവായോടും പാത്രിയർക്കീസു ബാവാ പറഞ്ഞു, മൂന്നു മാല വേണ്ടെന്ന്. പക്ഷേ അദ്ദേഹവും ഇടുന്നു. കണ്ട വരെയെല്ലാം വൈദികരും, കാശു കൊടുത്ത വരെയെല്ലാം മെത്രാനുമാക്കി വൈദിക, മെത്രാന്മാരുടെ നിലയും, വിലയും കളഞ്ഞ പോലെ കണ്ടവരെല്ലാം മൂന്നു മാലയിട്ട് കാതോലിക്കാ ആണെന്ന് അവകാശപ്പെട്ട് ആയതിന്റെ മഹിമയും നഷ്ടപ്പെടുത്തുന്നു.

അച്ചൻ: അടുത്ത കാതോലിക്കാ ആവാൻ നമ്മുടെ ചില കൊച്ചു മെത്രാച്ചന്മാർ ശ്രേഷ്ഠ ബാവായെ ‘മണി’ അടിക്കുന്നുണ്ട്. വിൽപത്രം വരെ എഴുതിച്ചു. ഓർത്തഡോക്സി ലാണെങ്കിൽ വിദേശത്തുള്ള സമ്പന്നനും, സുഖിമാനുമായ ഒരു മെത്രാൻ മൂന്നു പുസ്തകം എഴുതിച്ച് ഫ്രീയായി അയച്ചുകൊടുത്ത് മൂന്നു മാലയ്ക്ക് ശ്രമം തുടങ്ങി. മറ്റൊരാൾ ദിദിമോസ് തൃതീയനായി മൂന്നു മാല എടുത്തു കാട്ടത്തക്കവണ്ണം ധരിക്കാനുള്ള മെയ്‌വഴക്കം ഉണ്ടാക്കുന്നു. ഇദ്ദേഹത്തിനും സ്വന്തം വിദ്യാഭ്യാസ സ്ഥാപനങ്ങളും സമ്പത്തും ധാരാളം.

കൊച്ചൻ: അന്ത്യോഖ്യാ പാത്രിയർക്കീസിന്റെ പേരിൽ അഞ്ചു പാത്രിയർക്കീസന്മാരുണ്ട് എന്ന് കണിയാവാനവിൽ അച്ചന്റെ പുസ്തകത്തിൽ വായിച്ചിട്ടുണ്ട്.

അച്ചൻ: അപ്പോൾ കാതോലിക്കാമാരും ഉണ്ടാകട്ടെ അഞ്ചെണ്ണം. അപ്പോൾ എണ്ണത്തിന്റെ കാര്യത്തിലും, പാത്രിയർക്കീസന്മാരും, കാതോലിക്കാമാരും തുല്യരാകുമല്ലോ. □

എന്നാൽ ഇതിനു മറ്റു ചില ഭരണക്രമീകരണങ്ങൾ കൂടി ആവശ്യമായി വരും. തിരഞ്ഞെടുക്കപ്പെടുന്ന മെത്രാപ്പോലീത്താ ഭദ്രാസന ഭരണവും ആശ്രമംഗമാണെങ്കിൽ അതിന്റെ അംഗത്വവും മറ്റു സ്ഥാനങ്ങളും ഉപേക്ഷിച്ചു ദേവലോകത്തു താസമാക്കണം. മാനേജിംഗ് കമ്മറ്റിയിലെ സ്ഥാനം നിലനിർത്തുവാൻ അദ്ദേഹത്തെ കോട്ടയം സെൻട്രലിന്റെ സഹായമെത്രാനോ തിരുവിതാംകോടിന്റെ സ്ഥാനിക മെത്രാനോ ആയി നിയമിക്കണം. വേണമെങ്കിൽ വടക്കരുടെ ആവശ്യം പരിഗണിച്ച് അങ്കമാലിയുടെ മെത്രാൻ സ്ഥാനവും ത്യക്കുന്നത്തു സെമിനാരിയിൽ ആസ്ഥാനവും നൽകുന്ന കാര്യവും പരിഗണിക്കണം. പക്ഷേ കാതോലിക്കായുടെ അഭാവത്തിൽ നിയുക്ത കാതോലിക്കാ നിർബന്ധമായും ദേവലോകത്ത് ഉണ്ടായിരിക്കണം. നിയുക്ത കാതോലിക്കാ വർക്കിംഗ് കമ്മറ്റിയിലെ എക്സ് ഫെീഷ്യോ മെമ്പറായിരിക്കണം. പൗരസ്ത്യ കാതോലിക്കാമാരുടെ പക്കൽ സമർപ്പിക്കപ്പെടുന്ന വിവിധ വിഷയങ്ങളിലെ അപ്പീലുകൾ പരിഗണിക്കുന്ന ട്രൈബ്യൂണലുകളിലെ മുഖ്യ അംഗവും നിയുക്ത കാതോലിക്കാ ആയിരിക്കണം. എല്ലാ ചടങ്ങുകളിലും ഇപ്പോഴുള്ള രണ്ടാം സ്ഥാനവും ‘ശ്രേഷ്ഠൻ’ എന്ന ബഹുമതിയും കൂടാതെ കുരിശുമാലയോടൊപ്പം ഒരു മുദ്ര മാല കൂടി സ്ഥാനചിഹ്നമായി നല്കണം. ഈ മുദ്രമാലയിൽ പ. വട്ടശ്ശേരിൽ തിരുമേനിയുടെ ഐക്കൺ ആലേഖനം ചെയ്യണമെന്നും രണ്ടു മാലകൾ ഉപയോഗിക്കാനുള്ള അവകാശം നിയുക്ത കാതോലിക്കായ്ക്കു മാത്രമായി പരിമിതപ്പെടുത്തണമെന്നുമാണ് ഈ ലേഖകന്റെ അഭിപ്രായം. ഭദ്രാസന ഭരണവും പ്രസ്ഥാനങ്ങളും നിലനിർത്തിക്കൊണ്ട് നിയുക്ത കാതോലിക്കായെ അസിസ്റ്റന്റാക്കി വാഴിക്കുന്നതിൽ അർത്ഥമില്ല. □

“**ഒരുവൻ അദ്ധ്യക്ഷസ്ഥാനം കാംക്ഷിക്കുന്നു എങ്കിൽ നല്ല വേല ആഗ്രഹിക്കുന്നു.. നിന്ദയിലും പിശാചിന്റെ കണിയിലും കൂടുങ്ങാതിരിക്കാൻ പുറമെയുള്ളവരോട് നല്ല സാക്ഷ്യം പ്രാപിച്ചവനും ആയിരിക്കണം”**  
1 തീമോത്തി. 3:1, 7.

# മാനേജിംഗ് കമ്മിറ്റിയോഗങ്ങൾ

**കെ. ഒ. വറുഗീസ്** (മാനേജിംഗ് കമ്മിറ്റിയംഗം)

2006 മെയ് 19, 20 തീയതികളിൽ കൂടിയ മലങ്കര ഓർത്തഡോക്സ് സഭാ മാനേജിംഗ് കമ്മിറ്റിയുടെ പരിഗണനയ്ക്കായി, മാനേജിംഗ് കമ്മിറ്റി അംഗം **കെ. ഒ. വറുഗീസ്, കിഴക്കേടത്ത്, പത്തനംതിട്ട സമർപ്പിച്ചത്.**

**1. സഭാ മാനേജിംഗ് കമ്മിറ്റിയോഗം ഭരണഘടനപ്രകാരം നടത്തുക.**

എഴുതപ്പെട്ട ഭരണഘടന ഉള്ളിടത്തെല്ലാം ഭരണഘടന അനുസരിച്ചും, ഇല്ലാത്ത സ്ഥലങ്ങളിൽ കീഴ്വഴക്കം അനുസരിച്ചും ഭരണം നടത്തുന്ന രീതി ലോകമെങ്ങും അംഗീകരിക്കപ്പെട്ട ഒന്നാണ്. ഭരണം നടത്തുന്നവർക്ക് സൗകര്യപ്രദമായത് ഭരണഘടനയെങ്കിൽ അവിടെ ഭരണഘടനയും, കീഴ്വഴക്കമാണ് അനുകുലമെങ്കിൽ അപ്പോൾ കീഴ്വഴക്കവും എടുത്ത് പ്രയോഗിക്കുന്ന രീതി നമ്മുടെ സഭയിൽ സർവ്വ സാധാരണമായിരിക്കു‍യാണ്.

സഭാ ഭരണഘടന 79-ാം വകുപ്പ് പ്രകാരം, അസ്സോസിയേഷനാൽ തെരഞ്ഞെടുക്കപ്പെട്ട എട്ട് പട്ടക്കാരും പതിനാറ് അത്മായരും ഉൾപ്പെടുന്ന മാനേജിംഗ് കമ്മറ്റിയിലേക്ക് ആവശ്യമെന്ന് തോന്നുന്ന പക്ഷം, മലങ്കര മെത്രാപ്പോലീത്തായ്ക്ക് രണ്ടു പേരിൽ അധികപ്പെടാതെ, ആളുകളെ നോമിനേറ്റ് ചെയ്യാവുന്നതാണ്. 24 ന് 2 എന്ന കണക്കിൽ, അതായത് തെരഞ്ഞെടുക്കപ്പെടുന്നവരുടെ എണ്ണത്തിൽ 8.33% കവിയാതെ വേണം ഇപ്രകാരം നോമിനേറ്റ് ചെയ്യുവാൻ. ഈ അനുപാതത്തിൽ അധികമായി ഇപ്പോഴത്തെ മാനേജിംഗ് കമ്മിറ്റിയിലുള്ള നോമിനേറ്റഡ് അംഗങ്ങളെ അടിയന്തിരമായി നീക്കം ചെയ്യേണ്ടതാണ്. (ഇങ്ങനെ 8.33% കൂടുതൽ പേരെ നോമിനേറ്റ് ചെയ്യുവാൻ മലങ്കര മെത്രാപ്പോലീത്തായ്ക്ക് അധികാരം നൽകുന്ന ഏതെങ്കിലും രേഖകളോ, തീരുമാനങ്ങളോ ഉണ്ടെങ്കിൽ അത് ഭരണഘടനയിൽ ചേർക്കേണ്ടതാണ്).

സഭാ ഭരണഘടന പ്രകാരം, തെരഞ്ഞെടുക്കപ്പെട്ടവരും നോമിനേറ്റ് ചെയ്യപ്പെട്ടവരും മാത്രമേ മാനേജിംഗ് കമ്മിറ്റിയിൽ അംഗങ്ങളായിട്ടുള്ളൂ. എന്നാൽ ഇതിന് വിരുദ്ധമായി നിരവധി ആളുകളെ ‘ക്ഷണിതാക്കളാക്കി’ മാനേജിംഗ് കമ്മിറ്റിയെ ‘പൊതുയോഗ’മാക്കി മാറ്റുന്ന രീതിയാണ് ഇപ്പോഴുള്ളത്. ഏതെങ്കിലും പ്രത്യേക വിഷയം മാനേജിംഗ് കമ്മിറ്റി ചർച്ച ചെയ്യുമ്പോൾ ആ ചർച്ചയ്ക്ക് പ്രയോജനപ്രദമാകുന്ന വിദഗ്ദ്ധാഭിപ്രായം നൽകാൻ കഴിയുന്നവരെ പ്രത്യേകമായി ക്ഷണിച്ചാൽ, അവർക്ക് ആ ചുമതല നിർവ്വഹിക്കാൻ മാനേജിംഗ് കമ്മിറ്റിയിൽ സന്നിഹിതരാകാവുന്നതാണ്. അല്ലാതെ സ്ഥിരമായി ‘ക്ഷണിതാക്കളുടെ’ ഒരു പറ്റം മാനേജിംഗ് കമ്മിറ്റിയിൽ പങ്കെടുക്കുവാൻ ഭരണഘടന വിഭാവനം ചെയ്യുന്നില്ല. ഇപ്പോഴത്തെ സ്ഥിതിയിൽ മാനേജിംഗ് കമ്മിറ്റിയിൽ അഭിപ്രായം പ്രകടിപ്പിക്കുന്നവർ ആരെന്നറിയാൻ പോലും മാർഗ്ഗമില്ല. ആകയാൽ വർക്കിംഗ് കമ്മിറ്റി അംഗങ്ങൾ, തെരഞ്ഞെടുക്കപ്പെട്ടവർ, നോമിനേറ്റഡ് അംഗങ്ങൾ എന്നിവർക്ക് പ്രത്യേക ഇരിപ്പിട സംവിധാനം ക്രമീകരിക്കേണ്ടതാണ്.

തുമ്പമൺ ഭദ്രാസനത്തിലെ, ഭദ്രാസന പൊതുയോഗത്തിൽ, മാനേജിംഗ് കമ്മിറ്റി അംഗങ്ങൾ, വർഷങ്ങളായി പങ്കെടുത്ത് വരികയായിരുന്നു. 2003 ജൂൺ 28 ന് യോഗം തുടങ്ങി കഴിഞ്ഞപ്പോൾ അവിടുത്തെ മെത്രാപ്പോലീത്താ തന്റെ ഭരണത്തിന്റെ 16-ാം വർഷത്തിലായിട്ടു പോലും മാനേജിംഗ് കമ്മിറ്റിക്കാർക്ക് ഭദ്രാസന പൊതുയോഗത്തിൽ സംബന്ധിക്കാൻ അവകാശമില്ല എന്ന ധീരമായ നിലപാടിൽ ഉറച്ചു നിന്നു. ഇക്കാര്യം പ. കാതോലിക്ക ബാവായ്ക്ക് പരാതിയായി നൽകിയതിന് ഭരണഘടന പ്രകാരം മാനേജിംഗ് കമ്മിറ്റി അംഗങ്ങൾക്ക് ഭദ്രാസന പൊതുയോഗത്തിൽ പങ്കെടുക്കാൻ അവകാശമില്ലെന്ന ‘തീർപ്പാണ്’ 12-7-2004 ലെ 134/2004 നമ്പർ കല്പനപ്രകാരം ലഭിച്ചത്. എന്നാൽ മറ്റൊല്ലാ ഭദ്രാസനങ്ങളിലും മാനേജിംഗ് കമ്മറ്റിക്കാർ ഭദ്രാസന പൊതുയോഗത്തിൽ പങ്കെടുക്കുന്നു. ഭരണഘടന മാനേജിംഗ് കമ്മറ്റിക്കും എല്ലാ ഭദ്രാസനങ്ങൾക്കും ബാധകമാണെങ്കിൽ ഈ ‘ഇരട്ടത്താപ്പ്’ നയം അവസാനിപ്പിക്കണം.

ആയതിനാൽ സഭാമാനേജിംഗ് കമ്മിറ്റിയോഗം ഭരണഘടനപ്രകാരം മാത്രം നടത്തേണ്ടതാണ്.

**2. മാനേജിംഗ് കമ്മറ്റി യോഗങ്ങൾ മുൻകൂട്ടി നിശ്ചയിക്കുക.**

മാനേജിംഗ് കമ്മിറ്റിയോഗങ്ങളിൽ മെത്രാപ്പോലീത്തന്മാരുടേയും, വിദൂര ഭദ്രാസന പ്രതിനിധികളുടേയും ഹാജർ പരിമിതമാണ്. മെത്രാപ്പോലീത്തന്മാർ തുടർച്ചയായി കമ്മിറ്റിയോഗങ്ങളിൽ പങ്കെടുക്കാതിരുന്നാലും ‘അതെന്താണെന്ന് ചോദിക്കാൻ’ നമ്മുടെ സഭയിൽ ഏർപ്പാടൊന്നുമില്ല. മാനേജിംഗ് കമ്മിറ്റിയോഗം കൂടുന്ന ദിവസങ്ങൾ മുൻകൂട്ടി നിശ്ചയിച്ചാൽ മെത്രാപ്പോലീത്തന്മാർ ഉൾപ്പെടെ എല്ലാവർക്കും അതിനനുസരണമായി പരിപാടികൾ ക്രമീകരിക്കുവാൻ കഴിയും. ഇതിന് സഹായകമായ രീതിയിൽ ഒരു വർഷത്തെ എല്ലാ മാനേജിംഗ് കമ്മിറ്റി യോഗത്തിയതികളും മുൻകൂട്ടി നിശ്ചയിച്ച്, വർഷാരംഭത്തിൽ പ്രസിദ്ധപ്പെടുത്തുന്നത് എല്ലാവർക്കും സൗകര്യപ്രദമായിരിക്കും. ഇത് ചെയ്യണമെന്ന് അഭ്യർത്ഥിക്കുന്നു.

**3. ചോദ്യങ്ങൾക്കും ചർച്ചകൾക്കും മറുപടി നൽകൽ.**

ചോദ്യങ്ങൾക്ക് വ്യക്തമായ ഉത്തരം ഇപ്പോൾ തരുന്നില്ലെന്ന് മാത്രമല്ല, ചോദ്യകർത്താവിനെ അവഹേളിക്കുന്ന തരത്തിലുള്ള ഉത്തരങ്ങളാണ് പലപ്പോഴും കിട്ടുന്നത്. 2006 മെയ് 19, 20 തീയതികളിലെ യോഗത്തിലേക്ക് അച്ചടിച്ചു നൽകിയിരിക്കുന്ന ഉത്തരങ്ങൾ ഇതിന് ഉദാഹരണങ്ങളാണ്. വ്യക്തമായും, കൃത്യമായും, സത്യസന്ധമായും മറുപടി നൽകിയിട്ടില്ല. ചോദ്യങ്ങൾ വർക്കിംഗ് കമ്മറ്റിയിൽ ചർച്ച ചെയ്ത് കൃത്യമായ മറുപടി നൽകണം. യോഗത്തിൽ നടക്കുന്ന ചർച്ചകൾക്കും, ചോദ്യങ്ങൾക്കും ആരും മറുപടി പറയാനില്ലാത്ത സ്ഥിതിയാണ് പലപ്പോഴുമുള്ളത്. അപൂർവ്വമായെങ്കിലും ചുമതലക്കാ‍രല്ലാത്തവർ ‘കയറി’ മറുപടി പറയുന്നതായും കാണാം. ആയതിനാൽ ചർച്ചകൾക്കും ചോദ്യങ്ങൾക്കും സെക്രട്ടറിയോ, വർക്കിംഗ് കമ്മിറ്റി അംഗങ്ങളോ മറുപടി നൽകാൻ വേണ്ട ക്രമീകരണം ചെയ്യണം. പ്രസിഡന്റ് റൂളിംഗ് നൽകുകയും വേണം.

**4. അനുവദിച്ച്, അവതരിപ്പിച്ച പ്രമേയത്തിന് വോട്ടിംഗ്**

സഭയിലെ മെത്രാപ്പോലീത്തന്മാരുടെ സ്ഥലംമാറ്റവും റിട്ടയർമെന്റും, കഴിഞ്ഞ 10-12 വർഷങ്ങളായി മാനേജിംഗ് കമ്മിറ്റിയിൽ ചർച്ചാ വിഷയമാണ്. നിരവധി മൂടന്തൻ ന്യായങ്ങൾ പറഞ്ഞ് തീരുമാനം നീട്ടിക്കൊണ്ട് പോയെങ്കിലും 2002 മാർച്ചിൽ, ഈ വിഷയം സംബന്ധിച്ച് അഭി. തോമസ് മാർ അത്താനാസ്യോസ് തിരുമേനി അദ്ധ്യക്ഷനായുള്ള സബ് കമ്മിറ്റിയുടെ റിപ്പോർട്ട് മാനേജിംഗ് കമ്മിറ്റിയിൽ വന്നു. തീരുമാനമൊന്നുമുണ്ടായില്ല. 2005 ഒക്ടോബർ 27, 28 തീയതികളിലെ മാനേജിംഗ് കമ്മിറ്റിയിൽ വിഷയം അജണ്ടയിൽ ഉൾപ്പെടുത്തി വിശദമായ ചർച്ച നടന്നു. അനുകുല - പ്രതികുല അഭിപ്രായ പ്രകടനങ്ങൾ ഉണ്ടായി. ചെയറിൽ നിന്നും റൂളിംഗ് ഒന്നും ഉണ്ടാകാതെ യോഗം അവസാനിപ്പിക്കുന്ന ഘട്ടത്തിൽ, പ്രമേയാവതാരകൻ വോട്ടിംഗ് ആവശ്യപ്പെട്ടു. എന്നാൽ അത് അനുവദിച്ചില്ലെന്നു മാത്രമല്ല, മിനിറ്റ്സിൽ രേഖപ്പെടുത്തിയുമില്ല. നിയമാനുസൃതം അവതരിപ്പിച്ച പ്രമേയം ചർച്ചകൾക്ക് ശേഷം പ്രമേയാവതാരകൻ വോട്ടിംഗ് ആവശ്യപ്പെട്ടാൽ വോട്ടിനിടുകയല്ലാതെ മറ്റൊരു നടപടിയും ജനാധിപത്യ സമ്പ്രദായത്തിൽ ഇന്നേവരെ ഇല്ല. സഭാ ഭരണഘടനയ്ക്ക് എന്തെങ്കിലും വില കൽപ്പിക്കുന്നുണ്ടെങ്കിൽ ഈ വിഷയത്തിൽ വോട്ടിംഗ് നടത്തി മാനേജിംഗ് കമ്മിറ്റിയുടെ ഹിതം അറിയേണ്ടതാണ്.

**5. ഒരു വിൽപത്രത്തേക്കുറിച്ച്**

പ. മാത്യുസ് ദിതീയൻ കാതോലിക്കാ ബാവാ കാലം ചെയ്തതിനെ തുടർന്ന്, അദ്ദേഹം മുൻകൂട്ടി തയ്യാറാക്കിയിരുന്ന വിൽപത്ര പ്രകാരം പല കാര്യങ്ങളും ചെയ്യാൻ പിൻഗാമിക്കു നിർദ്ദേശം ഉള്ളതായി അറിയുന്നു. കാതോലിക്കാ ആയിരുന്ന കാലഘട്ടത്തിലും അതിന് മുമ്പ് മെത്രാപ്പോലീത്താ ആയിരുന്നപ്പോഴും സഭാംഗങ്ങളിൽ നിന്നും ലഭിച്ച സംഭാവനകൾ, കൈമുത്ത് എന്നിവ എത്രത്തോളം വലിയ തുകയായിരുന്നുവെന്ന് ഏകദേശരൂപം വിൽപത്രത്തിൽ നിന്നും മനസിലാകുന്നു. സഭയുടെ മെത്രാപ്പോലീത്തായും പിന്നീട് സഭാതലവനും ആയിരുന്നതിനാൽ മാത്രം ലഭിച്ച തുകകളാണ് അത് മുഴുവനും. അതൊക്കെ അദ്ദേഹം വിവിധ സ്ഥാപനങ്ങൾക്കും മറ്റുമായി ചെലവഴിക്കുകയും

## വടകര പള്ളിയിൽ വിഘടിതരുടെ അക്രമങ്ങൾക്ക്

## ഗവൺമെന്റ് പിന്തുണ നൽകുന്നു: ഫാ. മാത്യു ഏബ്രഹാം

വടകര സെന്റ് ജോൺസ് ഇടവക സഹ വികാരി ഫാ. മാത്യു ഏബ്രഹാമുമായി അൽമായവേദി പ്രതിനിധികളായ തോമസ് ചാണ്ടി, ഫീലിപ്പോസ് പോട്ടയ്ക്കാവയലിൽ എന്നിവർ നടത്തിയ അഭിമുഖ സംഭാഷണത്തിന്റെ സംക്ഷിപ്തരൂപം ഇവിടെ നൽകുന്നു.
സ്വകാര്യ സന്ദർശനത്തിനായി പുതുപ്പള്ളിയിലുള്ള അദ്ദേഹത്തിന്റെ ബന്ധുവായ ശ്രീ. നടുവത്ത് പാപ്പച്ചിയുടെ വസതിയിൽ എത്തിയപ്പോൾ അവിടെ വച്ചായിരുന്നു കൂടിക്കാഴ്ച.

**വടകര പള്ളിയിൽ ഇപ്പോഴുള്ള പ്രശ്നം?**

വടകര സെന്റ് ജോൺസ് പള്ളി മലങ്കര ഓർത്തഡോക്സ് സഭയുടെ ഭാഗമാണെന്നും 1934 ലെ ഭരണഘടനപ്രകാരം ഭരിക്കപ്പെടേണ്ടതാണെന്നും വ്യക്തമായ കോടതി വിധി നിലവിലുണ്ട്. ഫാ. മാത്യു ഏബ്രഹാം, ഫാ. പി. വി. ജോയി, ഫാ. ജോൺ പി. ജോൺ, ഫാ. പി. ജെ. തോമസ് എന്നിവർക്കു മാത്രമേ പള്ളിയിൽ കർമ്മങ്ങളനുഷ്ഠിക്കുവാൻ കോടതിവിധി പ്രകാരം അനുവാദമുള്ളൂ. ഇതിൽ ഫാ. പി. ജെ. തോമസ് വിഘടിത വിഭാഗത്തോട് ചേർന്നു നിൽക്കുന്നയാളാണ്. അദ്ദേഹത്തിന്റെ പുത്രൻ ഫാ. പോൾ തോമസ് കോടതിവിധി ധിക്കരിച്ച് അനധികൃതമായി പ്രവേശിച്ച് കർമ്മങ്ങൾ അനുഷ്ഠിക്കുന്നതാണ് ഇപ്പോഴുള്ള പ്രശ്നങ്ങൾക്ക് കാരണം. ഇപ്രകാരമുള്ള നിയമ ലംഘനങ്ങൾക്കെതിരെ ശക്തമായി പ്രതികരിച്ച് ഫാ: ജോൺ പി. ജോണിനെ വിഘടിതർ മർദ്ദിച്ചു. കൂടെയുണ്ടായിരുന്ന മറ്റു വൈദികർക്കും മർ

തനിക്ക് താല്പര്യമുള്ളവർക്കൊക്കെ നൽകുകയും ചെയ്തിട്ടുണ്ട്. വലിയൊരു ഭാഗം സ്വന്തംപേരിൽ സ്വകാര്യ പണമിടപാടു സ്ഥാപനങ്ങളിൽ നിക്ഷേപിക്കുകയും കുറെയൊക്കെ ‘എന്നനേക്കുമായി’ നഷ്ടപ്പെടുകയും ചെയ്ത് രേഖകളിൽ കാണുന്നുണ്ട്. രേഖപ്പെടുത്താൻ വിട്ടുപോയതും അതിന് മുമ്പ് നഷ്ടപ്പെട്ട് പോയതുമൊന്നും വിൽപത്രത്തിൽ വരികയില്ലല്ലോ? സഭയുടെ ഉന്നത സ്ഥാനിയായിരുന്നതിനാൽ മാത്രം കൈകളിൽ വന്നു ചേർന്ന ഈ വമ്പിച്ച തുക എത്രയെന്ന് അറിയാനോ, പരിശോധിക്കാനോ, കഴിയുന്ന രേഖകൾ ഇല്ലാത്തതിനാൽ, രേഖയിലുള്ളത് സഭയ്ക്ക് ലഭിക്കും. അദ്ദേഹത്തിന്റെ മുൻഗാമികൾ ഇങ്ങനെ വിൽപത്രം എഴുതിയതായിപ്പോലും അറിവില്ല. അതിനാൽ, ഇത്രയുമെങ്കിലും ചെയ്തത് അഭികാമ്യം. മുൻഗാമികളുടെ കൈവശം ഇങ്ങനെ ലഭിച്ച തുകകൾ എവിടെ? അതിനാൽ മെത്രാപ്പോലീത്തന്മാർ അവർക്ക് ലഭിക്കുന്ന സഭ വക പണത്തിന്റെ കണക്ക് ജനങ്ങൾക്ക് അറിയാത്തക്കവിധം വർഷംതോറും പ്രസിദ്ധീകരിക്കണം.

**6. മെത്രാപ്പോലീത്താമാർക്ക് പെരുമാറ്റച്ചട്ടം ഉണ്ടാക്കുക**

ഒരിക്കൽ തെരഞ്ഞെടുക്കപ്പെട്ടാൽ പിന്നെ ആരോടും ഒരു വിധേയത്വവുമില്ലാതെ, ബാധ്യതയുമില്ലാതെ, ആരോടും കണക്ക് ബോധിപ്പിക്കേണ്ടതില്ലാത്ത, ഇപ്പോഴത്തെ പോക്ക് അവസാനിപ്പിച്ചേ മതിയാകൂ. അതിനാൽ മെത്രാപ്പോലീത്തമാർക്ക് ഒരു പെരുമാറ്റച്ചട്ടം ഉണ്ടാക്കി ജനങ്ങളുടെ അറിവിനായി പ്രസിദ്ധീകരിക്കണം.

അതിനാൽ ഈ മാനേജിംഗ് കമ്മറ്റി യോഗം മുകളിൽ പറഞ്ഞിട്ടുള്ള കാര്യങ്ങൾ വിശദമായി ചർച്ച ചെയ്ത് താഴെപ്പറയുന്ന കാര്യങ്ങളിൽ ആവശ്യമായ തീരുമാനങ്ങൾ കൈക്കൊള്ളണമെന്ന് വിനയപൂർവ്വം അഭ്യർത്ഥിക്കുന്നു.

1. മെത്രാപ്പോലീത്താമ്മാരുടെ സ്ഥലംമാറ്റവും റിട്ടയർമെന്റും നടപ്പിലാക്കുക.

2. തെരഞ്ഞെടുപ്പ് കോലാഹലം ഒഴിവാക്കുവാനായി നിയുക്ത കാതോലിക്കായുടേയും, മെത്രാന്മാരുടേയും തെരഞ്ഞെടുപ്പിന് കൃത്യമായ വ്യവസ്ഥകൾ ഉണ്ടാക്കുക.

3. മെത്രാപ്പോലീത്തന്മാർക്ക് പെരുമാറ്റച്ചട്ടം ഉണ്ടാക്കുക.

4. മലങ്കര മെത്രാപ്പോലീത്തായുടേയും കാതോലിക്കായുടേയും റിട്ടയർമെന്റിന് വ്യവസ്ഥകൾ ഉണ്ടാക്കുക.

5. 72 വർഷങ്ങൾക്ക് മുമ്പുണ്ടായ ഭരണഘടനക്ക് സുപ്രീംകോടതി നിർദ്ദേശിച്ച തൊഴികെ, മറ്റൊരു ഭേദഗതിയും വന്നിട്ടില്ലാത്തതിനാൽ, സഭാ ഭരണഘടന കാലോചിതമായി പരിഷ്കരിക്കുവാൻ സമയബന്ധിതമായി അടിയന്തിര നടപടി സ്വീകരിക്കുക.

ദൂനമേറ്റു.

ഇതിനെതിരായി നിയമപരമായ നടപടികൾ എന്തുകൊണ്ട് കൈക്കൊള്ളുന്നില്ല?

നിയമം നടപ്പാക്കുവാൻ ചുമതലപ്പെട്ട പോലീസുദ്യോഗസ്ഥരും ഗവൺമെന്റും നിയമം ലംഘിക്കുന്നവരെ സഹായിക്കുന്ന നിലപാടാണ് സ്വീകരിച്ചു പോരുന്നത്. കോടതിയുത്തരവു ലംഘിച്ച് പള്ളിയിൽ പ്രവേശിക്കയും കർമ്മങ്ങൾ നടത്തുകയും ചെയ്യുന്ന പോൾ തോമസ് എന്ന വൈദികനെതിരായി കോർട്ടലക്ഷ്യക്കേസ് നിലവിലുണ്ട്. ഡോമിനിക് ചാവറ എന്ന പോലീസുദ്യോഗസ്ഥൻ പക്ഷപാതപരമായി നിയമവിരുദ്ധമായി പ്രവർത്തിക്കുന്നു. കോടതിവിധി പ്രകാരം 1934 ലെ ഭരണഘടനയനുസരിച്ച് തിരഞ്ഞെടുക്കപ്പെട്ട ഭരണസമിതിയുടെ പക്കൽനിന്നും ക്രമസമാധാന പ്രശ്നം ഉന്നയിച്ച് വാങ്ങിയ താക്കോൽ വിഘടിത വിഭാഗത്തെ ഏൽപ്പിക്കുക മുതലായ തികച്ചും നിയമവിരുദ്ധമായ നടപടികളാണ് പോലീസുദ്യോഗസ്ഥരിൽ നിന്നുമുണ്ടാകുന്നത്.

**ഉന്നതസ്ഥാനങ്ങളിൽ പരാതിപ്പെട്ടില്ലേ?**

മൂന്നു പ്രാവശ്യം പുതുപ്പള്ളിയിൽ വച്ച് മുഖ്യമന്ത്രി ശ്രീ. ഉമ്മൻ ചാണ്ടിയെ നേരിൽ കണ്ട് വിവരം ധരിപ്പിച്ചു. കോടതിയുത്തരവുകൾ നടപ്പാക്കാനാവില്ല എന്നും നടപ്പാക്കിയാൽ വെടിവയ്പും മറ്റും ഉണ്ടാകുമെന്നു മെല്ലാം പറഞ്ഞ് കയ്യാഴിയുകയാണ് ഉണ്ടായത്. ഇന്റലിജൻസ് റിപ്പോർട്ട് തയ്യാറാക്കുവാനയച്ച പി. സി. ജോൺ എന്ന ഉദ്യോഗസ്ഥൻ പള്ളിയിലെ പ്രശ്നങ്ങൾക്ക് കാരണക്കാരനായ പോൾ തോമസ് എന്ന വൈദീകന്റെ ബന്ധുവാണ്.

**സഭാനേതൃത്വത്തിന്റെ നിലപാട്?**

പ. ദിദിമോസ് ബാവാ ഏറ്റവും മാതൃകാപരമായാണ് ഞങ്ങളോട് പെരുമാറിയത്. മൂന്ന് വൈദികർ മർദ്ദനമേറ്റ് ആശുപത്രിയിലായിരുന്നയവസരത്തിൽ ബാവാ വിദേശത്തായിരുന്നു. നെടുമ്പാശ്ശേരിയിൽ നിന്നും നേരിട്ട് ആശുപത്രിയിലെത്തി ഞങ്ങളെ സാന്ത്വനിപ്പിച്ചു. എന്നാൽ മറ്റു മെത്രാപ്പോലീത്താമാരിൽ നിന്നും അൽമായ നേതാക്കളിൽ നിന്നും ഒരു സാന്ത്വന വാക്കു പോലും ഞങ്ങൾക്ക് ലഭിച്ചിട്ടില്ല. 8 മാസമായി വൈദീകർക്ക് ശമ്പളം ലഭിക്കുന്നില്ല. വിഘടിത വിഭാഗം വലിയ സാമ്പത്തിക പ്രലോഭനങ്ങൾ നടത്തുന്നുണ്ടെങ്കിലും എല്ലാ യാതനകൾക്കു നടുവിലും വൈദീകരും ജനങ്ങളും സത്യവിശ്വാസത്തിൽ ഉറച്ചു നില്ക്കുകയാണ്.

വടകര സെന്റ് ജോൺസ് ഓർത്തഡോക്സ് പള്ളി ഔഗേൻ ബാവായാൽ സ്ഥാപിക്കപ്പെട്ടതും വളരെയേറെ ആത്മീകളുള്ളതുമായ ഒരു ഇടവകയാണ്. പള്ളിയുടെ സ്വത്ത് വിഘടിത വിഭാഗം അനധികൃതമായി കയ്യാളുകയാണ്. ഈ പ്രശ്നത്തോട് സഭയിൽ ഉത്തരവാദ സ്ഥാനങ്ങൾ വഹിക്കുന്നവർ യാതൊരു വിധ ക്രിയാത്മക സമീപനവും കൈക്കൊള്ളുന്നില്ല. നിയമവിരുദ്ധമായ പ്രവർത്തനങ്ങൾ നടത്തുന്ന ഡൊമിനിക് ചാവറ എന്ന പോലീസുദ്യോഗസ്ഥൻ പാമ്പാടിയിലെ യോഹന്നാൻ റമ്പാച്ചനുമായി അടുത്ത ബന്ധം പുലർത്തുന്നയാളാണ്. കാര്യങ്ങൾ റമ്പാച്ചനെയും ധരിപ്പിച്ചെങ്കിലും യാതൊരു നടപടിയുമുണ്ടായില്ല.

വടക്കൻ ഭദ്രാസനങ്ങളിലെ പ്രശ്നങ്ങൾക്കു നേരെ തെക്കൻ ഭദ്രാസനങ്ങളിലെ നേതൃത്വം തികഞ്ഞ അവഗണനയാണ് പുലർത്തുന്നത്. സഭാ ഗാത്രത്തിന്റെ ഒരവയവത്തിന് വേദനയുണ്ടാകുമ്പോൾ സഭയൊന്നാകെ അതിന്റെ രക്ഷക്കായി എന്തേണ്ടതല്ലേ?

### ഓഫ് സൈഡ്-ഓഫ് സൈഡ്

### വിരുന്നുകൾ- സ്വർഗ്ഗീയവും ഭൗമീകവും

സ്വർഗ്ഗീയ വിരുന്നുകൾ നടത്തിയ സുവിശേഷകൻ ഇപ്പോൾ ഭൗമീക വിരുന്നുകളും നടത്തുവാൻ തയ്യാറെടുക്കുന്നു. നഗരത്തിലെ ഏറ്റവും വലിയ ഹോട്ടലിന് വില പറഞ്ഞെങ്കിലും ഉടമകൾ തമ്മിലുള്ള പ്രശ്നം മൂലം ഡീൽ നടക്കാതെ പോയി. അങ്ങനെ നിരാശപ്പെട്ടു പിന്മാറുന്നവരല്ല വിരുന്നു നടത്തിപ്പുകാർ. ചെറിയ ഹോട്ടലൊന്നു വാങ്ങുവാൻ തന്നെ തീർച്ചപ്പെടുത്തി. പിന്നീട് പണം മുടക്കിയാൽ ചെറിയ ഹോട്ടൽ വലുതാക്കാമല്ലോ. ചെറിയ ആട്ടിൻകൂട്ടം പടർന്ന് പതലിച്ചത് നിമിഷനേരം കൊണ്ടല്ലേ! നാഗമ്പടത്തു വന്നാൽ അടുത്തുതന്നെ സ്വർഗ്ഗീയവും ഭൗമീകവുമായ വിരുന്നുകൾ ആസ്വദിച്ച് ഭക്തജനങ്ങൾക്ക് സായുജ്യമുദയാം. ഗ്രീൻപാർക്കിന് സെലന്റുൽ പാർക്ക് എന്നോ മറ്റോ പേരും കൊടുക്കാം.

സഭയുടെ ഭിത്തിയെ ബലവത്താക്കുവാനും സഭാഗാത്രത്തിന് ശക്തി പകരുവാനുമായി അഖില മലങ്കര ഓർത്തഡോക്സ് അൽമായവേദി പ്രസിദ്ധീകരിക്കുന്നത്.

Printed and Published by K. V. Abraham Koduvath (President) on behalf of Akhila Malankara Orthodox Almayavedi (Reg. No. K 713/2005), PB No. 652, Kottayam - 686001

Editor: Philipose Pottakkavayalil. DTP & Printling: Joice Thottackad, Sophia Print House, Surya Guest Line, Thekkenada, Kottayam, Ph: 0481 - 3255054, 99471 20697